



கலைஞர்  
100  
1924 - 2023

# முரசொலி

Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com



தொடக்கம்: 10.8.1942 - முரசு: 82 - ஒலி: 135 - திருவள்ளூர் ஆண்டு 2054 - மார்ச்சி 9 - திங்கள்கிழமை 25 டிசம்பர் 2023 - திருச்சி ★ ★ 10 பக்கங்கள் Established: 10.8.1942 - Volume: 82 - Issue 135: Thiruvalluvar Year - 2054 - Margazhi 9 - Monday 25 December 2023 - Trichy ★ ★ 10 Pages ₹ 5.00



முதலமைச்சர் மு.க.ஸ்டாலின் அவர்கள், நேற்று (24.12.2023), தந்தை பெரியார் அவர்களின் 50வது நினைவு நாளை முன்னிட்டு, சென்னை, அண்ணா சாலை, சிம்சன் அருகில் உள்ள அவரது திருவுருவச் சிலைக்கு அருகில் வைக்கப்பட்டுள்ள திருவுருவப் படத்திற்கு மலர் தூவி மரியாதை செலுத்தினார். உடன் நீர்வளத் துறை அமைச்சர் துரைமுருகன், இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, பள்ளிக் கல்வித் துறை அமைச்சர் அன்பில் மகேஸ் பொய்யாமொழி, பெருநகர சென்னை மாநகராட்சி மேயர், நாடாளுமன்ற, சட்டமன்ற இந்நாள், முன்னாள் உறுப்பினர்கள், துணை மேயர், உள்ளாட்சி அமைப்புகளின் பிரதிநிதிகள் ஆகியோர் உள்ளனர்.

## எண்ணூர் பகுதியில் எண்ணெய்க் கசிவினால் பாதிக்கப்பட்ட

# 9 ஆயிரம் குடும்பங்களுக்கு ரூ.8.68 கோடி நிதி!



முதலமைச்சர் மு.க.ஸ்டாலின் அவர்கள் நேற்று முன்தினம் (23.12.2023) தலைமைச் செயலகத்தில், இந்து தமிழ் திசைப் பதிப்பகத்தால் தயாரிக்கப்பட்டுள்ள தந்தை பெரியார் அவர்களைப் பற்றிய தொகுப்பு நூலான “என்றும் தமிழர் தலைவர்” என்ற நூலை வெளியிட்டார். உடன் இந்து தமிழ் திசைப் பதிப்பகத்தின் உதவி ஆசிரியர் ஆதி வள்ளியப்பன், தலைமைச் செயல் அலுவலர் சங்கர் சுப்பிரமணியன், தலைமை உதவி ஆசிரியர் திருமதி சுசித்ரா மகேஸ்வரன், மேலாளர் இன்பராஜ் ஆகியோர் உள்ளனர்.

### தென் மாவட்ட மக்களை மீட்டெடுப்பதில்

## தமிழ்நாடு அரசு போர்க்கால அடிப்படையில் செயல்படுகிறது!

### முதல்வர் மு.க.ஸ்டாலின் சமூக வலைதளத்தில் பதிவு!

**சென்னை, டிச. 25 -** கன மழையால் பாதிக்கப்பட்ட தென் மாவட்டங்களை மீட்டெடுக்கும் பணிகளை தமிழ்நாடு அரசு போர்க்கால அடிப்படையில் மேற்கொண்டு வருவது குறித்து முதலமைச்சர் மு.க.ஸ்டாலின் சமூக வலைதளப் பதிவு வருமாறு :-

பெருமழையால் கடுமையாகப் பாதிக்கப்பட்டுள்ள தென் மாவட்ட மக்களின் உடல்நலனை உறுதி செய்திட மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன் தலைமையில்

2,500க்கும் மேற்பட்ட மருத்துவ முகாம்கள் நடத்தப்பட்டு வருகின்றன. அதேபோல் உழவர்களின் வாழ்வாதாரங்களை மீட்டெடுத்து அவர்களது நலன் காத்திட வேளாண்மை - உழவர் நலத் துறை அமைச்சர் எம்.ஆர்.கே. பன்னீர்செல்வம் களப்பணியில் ஈடுபட்டுள்ளார்.

அதோடு 6 நாட்களாக 10 பொறுப்பு அமைச்சர்களும், நாடாளுமன்ற/சட்டமன்ற உறுப்பினர்கள், உள்ளாட்சிப் பிரதிநிதிகள் களத்தில் இருந்து மக்கள் இயல்பு

வாழ்க்கைக்குத் திரும்புவதை உறுதிசெய்து வருகின்றனர். தலைமைச் செயலாளர் அவர்களும் பாதிக்கப்பட்ட மாவட்டங்களில் தங்கி யிருந்து அரசு அதிகாரிகளுடன் இணைந்து மீட்டெடுப்பதும் நிவாரணப் பணிகளை ஒருங்கிணைத்து வருகிறார். தென் மாவட்ட மக்களை மீட்டெடுப்பதில் அரசு மிகுந்த கவனம் செலுத்தி வருகிறது.

இவ்வாறு முதல்வர் மு.க.ஸ்டாலின் அவர்கள் தனது சமூக வலைதளப்பதிவில் குறிப்பிட்டுள்ளார்.

## முதல்வர் மு.க.ஸ்டாலின் உத்தரவு!

**சென்னை, டிச. 25 -** “மிக்ஜாம்” புயலின் போது பெய்த கனமழை காரணமாக எண்ணூர் முகத்துவாரப்பகுதியில், சென்னை பெட்ரோ கெமிக்கல் நிறுவன வளாகத்திலிருந்து வெள்ள நீரோடு கலந்து வெளிவந்த எண்ணெய் கசிவினால் பாதிக்கப்பட்ட மக்களுக்கு 8 கோடியே 68 இலட்சம் ரூபாய் நிவாரணம் வழங்கிட முதலமைச்சர் மு.க.ஸ்டாலின் அவர்கள் உத்தரவிட்டுள்ளார்.

இதுகுறித்து தமிழ்நாடு அரசின் செய்திக்குறிப்பில் கூறப்பட்டிருப்பதாவது:-

கொஸ்தலை ஆற்றில் எண்ணூர் முகத்துவாரப் பகுதியில் கடந்த 05.12.2023 அன்று ஏற்பட்ட எண்ணெய்க் கசிவினை அகற்றிட தமிழ்நாடு அரசு துரித நடவடிக்கைகளை மேற்கொண்டது. இந்நிகழ்வில் காட்டுக்குப்பம், சிவன்படைகுப்பம், எண்ணூர் குப்பம் முகத்துவாரகுப்பம், தாழங்குப்பம், நெட்டுக்குப்பம், வ.உ.சிநகர், உலகநாதபுரம் மற்றும் சத்தியவாணி முதலுநகர் ஆகிய கடலோர மீனவக் கிராமங்களில் நிறுத்தி வைக்கப்பட்டிருந்த மீன்பிடிப் படகுகள் மற்றும் மீன்பிடிவலைகளில்

கள் மற்றும் மீன்பிடிவலைகளில் எண்ணெய் படிந்து சேதம் ஏற்பட்டது.

மேலும் இக்கிராமங்களைச் சார்ந்த மீனவர்கள் எண்ணெய்க் கசிவினால் மீன்பிடித் தொழிலுக்குச் செல்ல இயலாததால் அவர்களின் வாழ்வாதாரமும் பாதிக்கப்பட்டது. இதைக்கருத்தில் கொண்டு, முதலமைச்சர் மு.கஸ்டாலின் அவர்களால் “வெள்ளத்தால் பாதிக்கப்பட்ட குடும்பங்களுக்கு 6 ஆயிரம் ரூபாய் வழங்கப்படும்” என அறிவிக்கப்பட்டு, அத்தொகையும் ஏற்கனவே பாதிக்கப்பட்ட குடும்பங்களுக்கு வழங்கப்பட்டுள்ளது.

**மீனவர்களின் வங்கிக் கணக்கில் வரவு!**

இதனைத் தொடர்ந்து கூடுதலாக, எண்ணெய்க் கசிவினால் வாழ்வாதாரம் பாதிக்கப்பட்ட மேற்கண்ட மீனவக் கிராமங்களைச் சார்ந்த 2,301 குடும்பங்களுக்கு நிவாரணத் தொகையாக தலா ரூ.12,500 வீதமும் - மேலும் எண்ணெய்க் கசிவினால் பாதிக்கப்பட்ட 787 மீன்பிடிப்படகுகளைச் சரிசெய்திட படகு ஒன்றுக்கு தலா ரூ.10,000 வீதமும் - மொத்தம்

3 கோடி ரூபாய் அரசினால் ஒப்பளிக்கப்பட்டதைத் தொடர்ந்து இந்நிவாரணத் தொகை, பாதிக்கப்பட்ட மீனவர்களின் வங்கிக் கணக்கில் வரவு வைக்கப்பட்டு வருகிறது.

மேலும் சென்னை மாநகராட்சி மண்டலம் 1 வார்டு 4, 6, மற்றும் 7 ஆகிய பகுதிகளில் எண்ணெய்க் கசிவினால் பாதிக்கப்பட்ட 6,700 குடும்பங்களுக்கு தலா ரூ.7,500 வீதம் மொத்தம் 5 கோடியே 2 இலட்சம் ரூபாய் நிவாரணத் தொகை வழங்கிட தமிழ்நாடு முதலமைச்சர் மு.க.ஸ்டாலின் அவர்கள் உத்தரவிட்டுள்ளார்கள்.

இந்நிவாரணத் தொகை, பாதிக்கப்பட்ட குடும்பங்களுக்கு அவர்களது வங்கிக் கணக்கில் நேரடியாக வரவு வைக்கப்படும். எனவே, மிக்ஜாம் புயல் கனமழையினால் ஏற்பட்ட எண்ணெய்க் கசிவினால் பாதிக்கப்பட்ட 9,001 குடும்பங்களுக்கு 8 கோடியே 68 இலட்சம் ரூபாய் வழங்கிட முதலமைச்சர் மு.க.ஸ்டாலின் அவர்கள் உத்தரவிட்டுள்ளார்கள்.

இவ்வாறு தமிழ்நாடு அரசின் செய்திக்குறிப்பில் கூறப்பட்டுள்ளது.

### நிவாரணப் பொருள்கள் வழங்கிய

## கேரள உடன்பிறப்புகளின் அன்புக்கு நன்றி!

### முதல்வர் மு.க.ஸ்டாலின் வலைதளப் பதிவு!

**சென்னை, டிச. 25 -** தமிழ்நாட்டுக்கு நிவாரணப் பொருள்கள் வழங்கிய கேரள உடன்பிறப்புகளுக்கு முதலமைச்சர் மு.க.ஸ்டாலின் அவர்கள் நன்றி தெரிவித்து வெளியிட்ட சமூக வலைதளப் பக்கத்தில் பதிவிட்டுள்ளார்.

கனமழையால் பாதிக்கப்பட்ட

தமிழ்நாட்டு மக்களுக்கு நிவாரணப் பொருட்களை வழங்கிய கேரள உடன்பிறப்புகளுக்கு முதலமைச்சர் மு.க.ஸ்டாலின் அவர்கள் நன்றி தெரிவித்து வெளியிட்ட சமூக வலைதளப் பதிவு வருமாறு :-

கனமழையால் பாதிக்கப்பட்ட தமிழ்நாட்டு மக்களுக்கு கேரள

மாநில சகோதர, சகோதரிகள் நிவாரணப் பொருட்களை அனுப்பி வைத்ததற்காக, தமிழ்நாடு முதலமைச்சர் மு.க.ஸ்டாலின் அவர்கள், “கேரள உடன்பிறப்புகளின் அன்புக்கு நன்றி” என்று தனது சமூக வலைதளத்தில் பதிவிட்டு நன்றியை தெரிவித்துக் கொண்டார்.





தந்தை பெரியார் - பேரறிஞர் அண்ணா - முத்தமிழறிஞர் கலைஞரின் கனவு நிறைவேறவே, மகளிர் சுய உதவிக் குழுக்கள்!

# நடப்பாண்டில் மகளிர் சுய உதவிக் குழுக்களுக்கு ரூ.30 ஆயிரம் கோடி கடனுதவி!

## அமைச்சர் உதயநிதி ஸ்டாலின் பேச்சு!

**சென்னை, டிச. 25 - தந்தை பெரியார், பேரறிஞர் அண்ணா, முத்தமிழறிஞர் கலைஞர் ஆகியோரின் கனவு நிறைவேற்றவே மகளிர் சுய உதவிக் குழுக்கள் உருவாக்கப்பட்டன என்றும் நடப்பாண்டில் மகளிர் சுய உதவிக் குழுக்களுக்கு ரூ.30 ஆயிரம் கோடி கடனுதவி வழங்கப்படும் எனவும், சென்னை அண்ணா நூற்றாண்டு நூலகத்தில் மகளிர் சுய உதவிக் குழுக்களைச் சேர்ந்த 23,472 பேருக்கு வங்கி கடன் இணைப்பு வழங்கும் விழாவில் அமைச்சர் உதயநிதி ஸ்டாலின் அவர்கள் குறிப்பிட்டார்.**

சென்னை, கோட்டூர்புரம் அண்ணா நூற்றாண்டு நூலகத்தில், தமிழ்நாடு நகர்ப்புர வாழ்வாதார இயக்கம் சார்பில், சென்னை காஞ்சிபுரம் திருவள்ளூர் செங்கல்பட்டு மாவட்டங்களைச் சேர்ந்த 1,827 நகர்ப்புர மகளிர் சுய உதவிக் குழுக்களைச் சேர்ந்த 23,472 சகோதரிகளுக்கு ரூ.125.50 கோடி மதிப்பிலான வங்கி கடன் இணைப்பு வழங்கும் விழா நடைபெற்றது.

இதில் கலந்துகொண்டு மகளிர் சுய உதவிக் குழுக்களுக்கு இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின், மகளிர் சுய உதவிக் குழுவினருக்கு கடன் இணைப்பு வழங்கி வாழ்த்திப்பேசினார்.

அப்போது அவர் பேசியதாவது :

“பொருளாதாரச் சுதந்திரமே உண்மையான பெண் விடுதலைக்கு அடித்தளம். இதனை உணர்ந்து, எப்போதெல்லாம் கழக ஆட்சி அமைகின்றதோ அப்பொழுதெல்லாம், நம்முடைய திராவிட மாதல் அரசு மகளிர் மேம்பாட்டுக்கான திட்டங்களைத் தொடர்ந்து தந்து வருகின்றது.”

வீட்டுக்குள் முடங்கி இருந்த பெண்களை வகுப்படைக்குக் கொண்டு வந்தது திராவிட இயக்கம்.

100 ஆண்டுகளுக்கு முன்பு பெண்களுக்கு வாக்குரிமை கிடையாது. அந்த வாக்குரிமையைப் பெற்றுத் தந்தது, நமது திராவிட இயக்கத்தின் தொடக்கப் புள்ளியான நீதிக் கட்சி. பெண் விடுதலையைப் பெண்களிடத்தில் இருந்து யோசரித்தவர்கள் என்றால், அது நம்முடைய தலைவர்கள் தந்தை பெரியார், பேரறிஞர் அண்ணா, முத்தமிழறிஞர் டாக்டர் கலைஞர், நம்முடைய மாண்புமிகு முதலமைச்சர் அவர்கள்தான் என்பதை நீங்கள் அறிவீர்கள்.

### பெண்களுக்காக போராடியவர் பெரியார்!

அதனால்தான் பெரியார் அவர்கள் பெண்களுக்குக் கலாசாரம் என்ற பெயரிலும், சமூகம் என்ற பெயரிலும், சட்டம் என்ற பெயரிலும் இருந்த தடைகள் என்ன, என்று விவரித்துச் சொன்னார்கள். அந்த மூன்று தடைகளும் உட்பட்ட வேண்டும் என்றால், பெண்கள் பொருளாதாரச் சுதந்திரம் பெற வேண்டும் என்று போராடியவர்தான் தந்தை பெரியார். அதேபோல பேரறிஞர் அண்ணா அவர்கள் முதன்முறையாக நம்முடைய திராவிட முன்னேற்றக் கழகம் ஆட்சி அமைத்த போதுதான் ‘ஆணுக்குப் பெண் சரிசமம் நீகர்’ என்பதை உணர்ந்த சுய மரியாதைத் திருமணங்களை சட்டபூர்வமாக்கினார்.

அவர்கள் நாட்டிலேயே முதன் முறையாகப் பெண்களுக்குச் சொத்திலே சம உரிமை என்று அறிவித்து, அதற்கான சட்டத்தைக் கொண்டு வந்தவர் நம்முடைய முத்தமிழறிஞர் டாக்டர் கலைஞர் அவர்கள்தான். அதே போல கட்டணமில்லா கல்வி, உள்ளடக்கிய இட ஒதுக்கீடு என மகளிருக்குக் கலைஞர் தந்த திட்டங்களைப் பட்டியலிட்டுக் கொண்டே போகலாம்.

முத்தமிழறிஞர் கலைஞர் அவர்களின்

வழியில் வந்த நம்முடைய முதலமைச்சர் அவர்கள் இன்றைக்கு நாடே போற்றுகின்ற வகையில், கலைஞர் மகளிர் உரிமை திட்டம் செயல்படுத்தி வருகிறார்கள். ஒவ்வொரு மாதமும் கிட்டத்தட்ட ஒரு கோடியே 14 லட்சம் மகளிர், மாதம் 1,000 ரூபாய் கலைஞர் மகளிர் உரிமைத் திட்டத்தில் பெற்று வருகின்றார்கள்.

### தமிழ்நாடு முதல்வரின் பிற்புறம் மாநிலங்கள்!

இந்தியாவிலே முதன்முறையாக தேர்தல் அறிக்கைகளில் சொன்ன வாக்குறுதி மகளிருக்குக் கட்டணம் இல்லாப் பேருந்து வசதி திட்டத்தை அறிவித்தவரும் நம்முடைய முதலமைச்சர் அவர்கள்தான். இப்போது அந்தத் திட்டத்தைப் பல மாநிலங்கள் பின்பற்றி வருகின்றன. பெண் கல்விக்கு, புதுமைப்பெண் திட்டம் வாயிலாக, அரசுப் பள்ளியில் படித்து, எந்தக் கல்லூரிக்கு சென்று படித்தாலும் அவர்களின் வாங்கிக் கணக்கில் கல்வி ஊக்கத்தொகையாக மாதம் ஆயிரம் ரூபாய் அவர்களுக்கு வழங்கப்படுகின்றது.

அதேபோல மகளிர்க்கு பெரிதும் உதவுகின்ற இன்னொரு திட்டம் ‘முதலமைச்சரின் காலை சிறுநாளைத் திட்டம்’. முன்பெல்லாம் வேலைக்குச் செல்கின்ற பெற்றோர்கள் குழந்தைகளைப் பள்ளிக்கூடத்திற்கு அனுப்பி விட்டுச் சோகமாக இருப்பார்கள். பிள்ளைகள் காலை 8 மணிக்கெல்லாம் கிளம்பி, பள்ளிக்குச் சென்று விட வேண்டும். பள்ளிக்கூடத்திற்குச் சென்ற பையன் சாப்பிட்டானோ பசி யோடு இருப்பானோ என்று பெற்றோர்கள் யோசித்துக் கொண்டே இருப்பார்கள்.

ஆனால், இப்பொழுது நம்முடைய அரசு ஒன்றாம் வகுப்பிலிருந்து ஐந்தாம் வகுப்பு வரை படிக்கக்கூடிய அனைத்து குழந்தைகளுக்கும் முதலமைச்சரின் காலை உணவுத் திட்டம், இப்பொழுது அனைத்து பெற்றோர்களும், தைரியமாகவும் சந்தோஷமாகவும் தங்களுடைய குழந்தைகளைப் பள்ளிக்கூடத்திற்கு அனுப்புகிறார்கள். இப்படிப் பல்வேறு திட்டங்களை நம்முடைய முதலமைச்சர் அவர்கள் தந்து கொண்டிருக்கிறார்கள்.

இந்த மகளிர் சுய உதவிக் குழுக்களை 1989 ஆம் ஆண்டு கலைஞர் அவர்கள் தான் தொடங்கி வைத்தார்கள். அதனை நம்முடைய முதலமைச்சர் அவர்கள் இன்றைக்குப் பார்த்து பார்த்து வளர்த்தெடுத்து வருகின்றார்கள். அதற்கு உதாரணம், இந்த ஒரு நிகழ்ச்சியே போதும். தம்மூரில் அன்றைக்குப் போடப்பட்ட அந்த பெருகை, இன்று தமிழ்நாடு எங்கும் வளர்ந்து சுமார் ஐந்து லட்சம் மகளிர் குழுக்களாக இன்று வளர்ந்து நிற்கின்றது. உங்களுக்குள்ளாகவே ஒரு சேமிப்பை மேற்கொண்டு அதன் மூலம் ஒரு நிதி ஆதாரத்தை உருவாக்கி, பிறகு கடன் உதவிகளைப் பெற்று பயனடைகின்ற வகையில் உருவாக்கப்பட்ட இந்தத் திட்டம் இன்றைக்கு இந்தியாவிற்கே வழிகாட்டிக் கொண்டிருக்கிறது. மகளிர் சுய உதவிக் குழுக்களுக்குக் கடனுதவி வழங்கி துணை நிற்பது என்பதற்கு இந்த அரசு ஒருபோதும் தயங்கியது கிடையாது.

### கடந்த ஆண்டு ரூ.28 ஆயிரம் கோடி கடன்!

இன்றைக்கு நிர்ணயிக்கப்பட்ட இலக்கை விட அதிகமாக மகளிர் சுய உதவிக் குழுக்களைச் சேர்ந்த சகோதரிகளுக்குக் கடன் இணைப்புகளை வழங்கி வருகின்றோம். கடந்த நிதி ஆண்டில் மட்டும் 28,000 கோடி ரூபாய் கடன் உதவி வழங்கிய அரசுதான் நம்முடைய திராவிட மாதல் அரசு. இந்த வருடம் அதைத் தாண்டி இந்த நிதி ஆண்டில் 30 ஆயிரம் கோடி ரூபாய் நிதி, கடன் இணைப்பு வழங்க இலக்கு நிர்ணயிக்கப்பட்டுள்ளது.

இன்று வரை 22 ஆயிரம் ரூபாய் அளவுக்கு கடன் இணைப்பு வழங்கப்பட்டுள்ளது.

இந்த ஆண்டு முடிவதற்குள் மீதமுள்ள கடன் இணைப்பும் விரைவில் உங்களை வந்தடையும். அந்த இலக்கை நாங்கள் நிச்சயம் தொடரு விடுவோம். மகளிர் சுய உதவிக் குழுக்களைச் சேர்ந்தவர்கள் கடனைப் பெற்று அதனைத் திருப்பிச் செலுத்துபவர்களாக மட்டும் இருக்கக் கூடாது. மகளிர் அந்தக் கடனுதவி மூலம் வாழ்வில் அடுத்த நிலைக்குச் செல்லவும், இந்த அரசு எப்பொழுதும் உங்களுக்குத் துணை நிற்கும்.

அதனால்தான் மகளிர் தொழில் முனைவோராக வரவேண்டும் என்று நாம் உ ன ன வ ரு ம் உழைத்து வருகின்றோம். இன்றைக்கு இந்த நிகழ்ச்சியில் சென்னை மேற்கு மாம்பலம் பகுதி அளவினான கூட்டமைப்பின் கீழ் அந்தப் பகுதியைச் சேர்ந்த 35 சுய உதவி குழுக்களைச் சேர்ந்த 455 உறுப்பினர்கள் இணைந்துள்ளனர்.

இந்தக் கூட்டமைப்பு சிறு வங்கி போல செயல்பட ஏதுவாக ரூபாய் ஒரு கோடியே 48 லட்சம் ரூபாய் கடன் இணைப்பு இன்று வழங்கப்பட்டுள்ளது. உங்களுக்கு என்னுடைய வாழ்த்துகள்.

இன்றைக்கு இந்த நிகழ்ச்சியில் சென்னை பல்வாரத்தைச் சேர்ந்த டாக்டர் அம்பேத்கர் மகளிர் சுய உதவி குழுக்களின் சகோதரிகள் தனித்தனியாக துணி வியாபாரம், மளிகைக் கடை, மீன் வியாபாரம், மசாலாப் பொருட்கள் விற்பனை போன்ற தொழில்களைச் செய்து வருகின்றார்கள். உங்களுக்கு இங்கே ரூபாய் 15 லட்சம் கடன் இணைப்பு வழங்கப்பட்டுள்ளது.

இது உங்கள் தொழில் சிறக்க உதவியாக இருக்கும். உங்களுக்கும் என்னுடைய வாழ்த்துகள். ஆவடி மாநகராட்சி, திருமலை ராஜபுரம் பகுதியைச் சேர்ந்த சாலையோரம் வியாபாரம் செய்யும் 12 சகோதரிகளை ஒருங்கிணைத்து ‘அட்சயா மகளிர் சுய உதவிக் குழு’ தொடங்கப்பட்டது.

இந்தச் சகோதரிகள் தங்களுடைய வியாபாரத்திற்காக வெளியில் அதிக அளவில் வட்டிக்குக் கடன் வாங்கி வந்த நிலையில், நம்முடைய மையம் மூலம் முறையே ஐம்பதாயிரம் ரூபாய் முதல் 4 லட்சம் ரூபாய் வரை கடன் பெற்று தொழிலைப் பெருக்கிக் கொண்டு உள்ளீர்கள். இன்றைக்கு உங்களுக்கு 20 லட்சம் ரூபாய் கடன் இணைப்பாக வழங்கப்படுகின்றது.

இந்தத் தொகை உங்களுடைய தொழிலை மேலும் வலப்படுத்தும் என்ற நம்பிக்கை இந்த அரசுக்கு உள்ளது. இன்றைக்கு மகளிர் சுய உதவிக் குழுக்கள் ஏராளமான பொருட்களைத் தயார் செய்து வருகின்றார்கள்.

### மகளிர் குழுக்களுக்கு விற்பனை அரங்கம்!

நான் பல மாவட்டங்களுக்கு எந்த மாவட்டத்திற்குச் சுற்றுப்பயணம் செல்லும்போதும் ஆய்வுக்காக அங்கே இருக்கக்கூடிய மாவட்ட ஆட்சியர் அலுவலகங்களில் நீங்கள் அமைக்கின்ற அந்த அரங்குகளுக்கு வந்து, நீங்கள்



கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் நேற்று முன்தினம் தமிழ்நாடு நகர்ப்புர வாழ்வாதார இயக்கம் சார்பில் சென்னை - காஞ்சிபுரம், திருவள்ளூர், செங்கல்பட்டு மாவட்டங்களைச் சேர்ந்த 1,827 நகர்ப்புர மகளிர் சுய உதவிக் குழுக்களைச் சேர்ந்த 23,472 மகளிர்களுக்கு ரூ.125.50 கோடி மதிப்பிலான வங்கி கடன் இணைப்பை வழங்கினார்.

தயார் செய்கின்ற இந்தப் பொருட்களை எல்லாம் தொடர்ந்து பார்வையிட்டு வருகின்றேன்.

அரசு நிகழ்ச்சிகளில் மட்டுமல்ல, எங்களுடைய கட்சி நிகழ்ச்சிகளிலும் மகளிர் சுய உதவிக் குழுக்களின் பொருட்களை விற்பனை செய்வதற்கான அரங்குகளையும் நாங்கள் அமைத்துக் கொடுத்திருக்கின்றோம்.

சமீபத்தில், சட்டமன்றத்திலும் பேசினேன். அனைத்து சட்டமன்ற உறுப்பினர்களுக்கும் எதிர்க்கட்சி உறுப்பினர்களுக்கும் நான் வேண்டுகோள் வைத்தேன். யார் பிறந்த நாளாக இருக்கட்டும், எந்த ஒரு நல்ல நாளாக விழா நிகழ்வாக இருக்கட்டும் பரிசுகள் கொடுக்கும்போது அவர்களுக்கெல்லாம் ஒரு வேண்டுகோள் வைத்தேன். அனைவருக்கும் பரிசுகள் கொடுக்கும்போது இந்த மகளிர் சுய உதவிக் குழுக்கள் தயார் செய்கின்ற பொருட்கள் தரமான பொருட்களாக இருக்கின்றது. அவங்களுக்கு உதவுகின்ற வகையில், ஒவ்வொருத்தர் அந்தப் பொருட்களை வாங்கிப் பரிசு கொடுங்கள் என்று சட்டமன்றத்திலே பேசி இருந்தேன்.

சமீபத்தில், என்னுடைய பிறந்தநாள் விழாவில்கூட, ‘தயவுசெய்து மகளிர் குழுக்கள் தயாரிக்கின்ற பொருட்களைப் பரிசாகக் கொடுங்கள்’ என்று வேண்டுகோள் வைத்தேன். இன்னும் சொல்லப்போனால், நான் தொடர்ந்து நீங்கள் தயாரிக்கின்ற பொருட்களைத்தான் உபயோகித்துக் கொண்டு வருகின்றேன்.

என்னுடைய வீட்டில் எங்குப் பார்த்தாலும், நீங்கள் தயாரிக்கின்ற அந்தப் பொருட்கள்தான். என்னுடைய வீட்டில் மட்டும்ல்ல, நம்முடைய முதலமைச்சரின் வீட்டிலும் எங்குப் பார்த்தாலும் நம்முடைய மகளிர் சுய உதவிக் குழுக்களாகிய நீங்கள் தயாரிக்கின்ற பொருட்கள்தான். சட்டமன்றத்தில் கோரிக்கை வைத்தேன். அதைத்தொடர்ந்து செயல்படுத்தி வருகின்றோம்.

நீங்கள் பொருட்களைத் தயாரிக்கின்ற போது அதை சந்தைப்படுத்துவதற்கும் நம்முடைய அரசு துணை நிற்கின்றது. கிராமப்

பகுதிகளில் நீங்கள் தயாரிக்கும் பொருட்களை நகரங்களில் வந்து விற்பனை செய்ய வேண்டும் என்ற நோக்கில் தான்.

### பூமாலை வணிக வளாகங்கள்!

சமீபத்தில் பூமாலை வணிக வளாகங்கள் எல்லாம் புனரமைக்கப்பட்டு, சீரமைக்கப்பட்டன. அவை உங்களுடைய பயன்பாட்டுக் காகத்திற்குத் துவக்கப்பட்டன. அதையெல்லாம் நீங்கள் பயன்படுத்துமாறு நான் கேட்டுக்கொள்கிறேன்.

உற்பத்தியாளர், சந்தையாளர் கூட்டத்தை, திருச்சியில் சில மாதங்களுக்கு முன்பு நடத்தி முடித்தோம். அந்தக் கூட்டம் உங்களுடைய பொருட்களைச் சந்தைப்படுத்த பெரிதும் உதவுகின்றது என்று நம்புகின்றோம்.

இணையத்தின் வாயிலாகவும் நீங்கள் பொருட்களை விற்பனை செய்வதற்கு ஏதுவாக, தமிழ்நாடு மகளிர் மேம்பாட்டு நிறுவனம் சார்பில், ‘மதி சந்தை’ என்னும் இணையத்தையும், மதி சந்தை மொபைல் அப்ளிகேஷன் போன்றவற்றையும் நாங்கள் தொடங்கி வைத்துள்ளோம். எனவே, இந்த அரசு உங்களின் ஒவ்வொரு கட்ட வளர்ச்சியிலும் துணை நிற்கும்.

மகளிர் சுய உதவிக் குழுக்களைச் சேர்ந்த நீங்கள், ஒவ்வொருவரும் வாழ்வில் முன்னேற்றம் அடைய உங்களுக்குத் தேவையான அத்தனை வசதிகளையும் செய்து தர இந்த அரசு தயாராக இருக்கின்றது.

நான் அடிக்கடி சொல்வது போல, நம்முடைய முதலமைச்சர் அவர்களும் இந்த அரசு உங்களுக்கான இந்தக் கடன் உதவியை வெறும் கடன் தொகையாகப் பார்ப்பதில்லை. அதற்கு மாறாக, உங்களுடைய உழைப்பின் மீது வைத்துள்ள நம்பிக்கை தொகையாகத்தான் பார்க்கின்றது. என்பதை நீங்கள் புரிந்து கொள்ள வேண்டும்.

எனவே, இங்கு கடனுதவி பெற்றுள்ள உங்கள் அத்தனை பேருக்கும் மீண்டும் மீண்டும் என்னுடைய வாழ்த்துகளைத் தெரிவித்து, வாழ்த்துக்கு நன்றி கூறி விடை பெறுகிறேன்.

இவ்வாறு அமைச்சர் உதயநிதி ஸ்டாலின் அவர்கள் உரையாற்றினார்.

இந்த நிகழ்ச்சியில் மகளிர் மேம்பாட்டு நிறுவனத்தின் மேலாண்மை இயக்குநர் திவ்யதர்ஷினி, நகர்ப்புர வாழ்வாதார இயக்கத்தின் செயல் இயக்குநர் ஸ்ரேயா பி.சிங் உள்பட பலர் கலந்துகொண்டனர்.



கனமையுடைய பாதிக்கப்பட்ட மக்களுக்கு, வேளாண்மை உழவர் நலத்துறை (தோட்டக்கலை துறை) மூலம் மலிவு விலையில் 70 டன் காய்கறிகள் பொதுமக்களுக்கு தினமும் வழங்கிடும் வகையில், தூத்துக்குடி மாவட்டம் எட்டையூர்தில் இருந்து 50 வாகனங்களில் அனுப்பப்பட்டது. இதனை வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர்செல்வம் பார்வையிட்டு பாதிக்கப்பட்ட பகுதிகளுக்கு வாகனங்களை அனுப்பி வைத்தார். விளாத்திக்குளம் சட்டமன்ற உறுப்பினர் மார்க்கண்டேயன், வேளாண்மை உற்பத்தி ஆணையாளர் மற்றும் அரசு முதன்மைச் செயலாளர் செல்வி, ஆபர்வா, அரசு வேளாண்மை நலத்துறை ஆணையர் சுப்பிரமணியன், அரசு வேளாண்மை வணிகம் மற்றும் வேளாண்மை விற்பனைக்குழு இயக்குநர் நடராஜன், அரசு தோட்டக்கலை மற்றும் மலை பயிர்கள் துறை இயக்குநர் டாக்டர் ஆர்.பி.குந்தா தேவி, வேளாண்மை பொறியியல் துறை முதன்மை பொறியாளர் முருகேசன், பேரூராட்சி மன்றத் தலைவர் ராமலட்சுமி கங்கா நாராயணன், நகரச் செயலாளர் பாரதி கணேசன், கோவில்பட்டி கிழக்கு ஒன்றியச் செயலாளர் நவநீதிகிருஷ்ணன் உள்ளிட்ட அரசு அதிகாரிகள் உடனிருந்தனர்.



கலைஞர் நூற்றாண்டு விழா மற்றும் கிறிஸ்துமஸ் விழா திருச்சி தெற்கு மாவட்ட, மாநகர சிறுபான்மை நல உரிமைப்பிரிவு சார்பாக நலத்திட்ட உதவிகள் வழங்கும் விழா தூய அந்திரேயா சி.எஸ்.ஐ. ஆலயத்தில் நடைபெற்றது. மாவட்ட சிறுபான்மை அணி தலைவர் எ.முகமது, சலாம் வரவேற்பில் மாவட்ட சிறுபான்மை அணி அமைப்பாளர் பி.அருள்சுந்தரராஜன், மாநகர சிறுபான்மை அணி அமைப்பாளர் எஸ்.இப்ராஹிம் ஆகியோர் தலைமையில் சிறப்பு அழைப்பாளர்களாக கலந்து கொண்டு கிறிஸ்துமஸ் வாழ்த்துச் செய்தி மற்றும் நலத்திட்ட உதவிகளை தமிழ்நாடு பள்ளிக் கல்வித்துறை அமைச்சர், மாவட்டக் கழகச் செயலாளர் அன்பில் மகேஸ் பொய்யாமொழி, சிறுபான்மை நல உரிமைப்பிரிவு மாநில செயலாளர் டாக்டர்.அ.சுபேர் கான், மாநகரக் கழகச் செயலாளர் மு.மதிவாணன் ஆகியோர் வழங்கினர். முத்தமிழ் அறிஞர் கலைஞரின் புகழ் அஞ்சலியை புதுகை பூபாலனின் குழுவினரின் வழங்கினர். நிகழ்வில் மாவட்ட மாநகர நிர்வாகிகள் வண்ணை அரங்கநாதன் கவிஞர் சல்லா, செங்குட்டுவன், லீலாவேலு, நூர்ஜகான், சந்திரமோகன், செல்லையா, சரோஜினி, பகுதிக் கழகச் செயலாளர் மணிவேல், நீலமேகம், தர்மராஜ் இதில் ஆகியோர் கலந்து கொண்டனர்.













பகுத்தறிவு பகலவன், ஈரோட்டு சிங்கம் தந்தை பெரியாரின் 50வது நினைவு நாளை முன்னிட்டு ஈரோடு தெற்கு மாவட்ட கழகத்தின் சார்பில் தந்தை பெரியாரின் திருவுருவச் சிலைக்கு மாவட்டக் கழகச் செயலாளரும், அமைச்சருமான சு.முத்துசாமி மாலை அணிவித்து மலர்ஜூவி மரியாதை செலுத்தினார். நிகழ்வில் கழக துணை பொதுச் செயலாளர் அந்தியூர் ப.செல்வராஜ், மாநகரக் கழகச் செயலாளர் மு.சுப்பிரமணியம், கழக உயர்நிலை செயற்திட்ட குழு உறுப்பினர் எம்.கந்தசாமி, வீரமணி, கே.குமார்முருகேஸ், ஆ.செந்தில்குமார், க.சின்னையன், ப.க.பழனிசாமி, டி.எஸ்.குமாரசாமி, என்.டி.பத்மநாபன், வி.சி. நடராஜன், பொ.ராமசந்திரன், வில்லரசம்பட்டி முருகேசன், வழக்கறிஞர் ராதாகிருஷ்ணன், அமுதவல்லி, கார்த்திக் உள்ளிட்ட கழக நிர்வாகிகள் பலர் உள்ளனர்.

## நிவேதா எம்.முருகன் எம்.எல்.ஏ.-செ.இராமலிங்கம் எம்.பி. - எம்.பன்னீர்செல்வம் எம்.எல்.ஏ. பங்கேற்பு! சர்க்காழியில் ரூ.3.26 கோடியில் 6783 மாணவர்களுக்கு இலவச சைக்கிள்கள்! அமைச்சர் சிவ.வீ.மெய்யநாதன் வழங்கினார்

நாகை. டி.ச.25- மயிலாடுதுறை மாவட்டம் சீர்காழி நகராட்சிக் குட்பட்ட பகுதியில் உள்ள சபாநாயக முதலியார் இந்து மேல்நிலைப்பள்ளியில் சீர்காழி பகுதியில் உள்ள மேல்நிலை முதலாமாண்டு பள்ளி மாணவ,மாணவியர்களுக்கு இலவச மிதிவண்டி வழங்கும் நிகழ்ச்சி நடைபெற்றது. நிகழ்ச்சிக்கு மயிலாடுதுறை மாவட்ட ஆட்சித் தலைவர் ஏ.பி.மகாபாரதி தலைமை தாங்கினார். மயிலாடுதுறை மாவட்ட கழக செயலாளர் பூம்புகார் சுட்டமன்ற உறுப்பினர் நிவேதா.எம். மயிலாடுதுறை நாடாளுமன்ற உறுப்பினர் செ.இராம லிங்கம் சீர்காழி சுட்டமன்ற உறுப்பினர் எம். பன்னீர்செல்வம் ஆகியோர் முன்னிலை வகித்தனர். முதன்மை கல்வி அலுவலர் அம்பிகாபதி வரவேற்றார். நிகழ்ச்சியில் 2941 மாணவர்கள், 3842 மாணவிகள் என 6783 மாணவ, மாணவிகளுக்கு ரூ.3 கோடியே 26 இலட்சம் மதிப்பிலான இலவச மிதிவண்டிகளை சுற்றுமுழல் மற்றும் காலநிலை மாற்றத்துறை அமைச்சர் சிவ.வீ.மெய்யநாதன்வழங்கினார்.

நிகழ்ச்சியில் திமுக மாநில விவசாய அணி இணைச் செயலாளர் ஜி.கவீரபாண்டியன், ‘மாவட்ட ஊராட்சிக் குழு தலைவர் உமாமகேஸ்

வரி சங்கர், சீர்காழி நகரக் செயலாளரும், நகர மன்ற துணைத்தலைவர் ம. சுப்பராயன், மாவட்டக் கழக அலைத்தலைவர் கே.ஜி.சீனிவாசன், மாவட்டக் கழகப் பொருளாளர் மகா.அலெக் சாண்டர் பொதுக்குழு உறுப்பினர் எஸ்.கென்னடி, ஒன்றிய கழக செயலாளர்கள் பஞ்சீ.குமார், மலர்விழி திருமாவளவன், ஏ.ஜி. ஜே.பிரபாகர், ஏ.ஆர்.ராஜா, மயிலாடுதுறை நகரக் கழக செயலாளர், நகர் மன்ற தலைவர் குண்டாமணி (எ) என்.செல்வராஜ், மாவட்ட வருவாய் அலுவலர் மு.மணிமேகலை, சீர்காழி வருவாய் கோட்டாட்சியர் அர்ச்சனா, சீர்காழி நகர் மன்ற தலைவர் துர்கா பரமேஸ்வரி, கொள்ளிடம் ஒன்றியக்குழு தலைவர் ஜெயபிரகாஷ், மாவட்ட ஊராட்சி தலைவர் தியாக. விஜயேஸ்வரன், மாவட்ட தொண்டர் அணி அமைப்பாளர் முத்து.குபேந்திரன், மாவட்ட கலை இலக்கிய பகுத்தறிவு பேரவைதுணை அமைப்பாளர் செல்வ முத்து சீர்காழி நகர கழக பொருளாளர் சங்கர் மற்றும் நகர் மன்ற உறுப்பினர்கள் நகர வாடு நிர்வாகிகள் உள்ளிட்ட ஏராளமான கலந்து கொண்டனர்.

இந் நிகழ்ச்சியில் அமைச்சர் சிவ.வீ.மெய்யநாதன் பேசுகையில், ஒரு காலத்தில் பெண்களுக்கான கல்வி மறுக்கப்பட்டது.

ஆண்களுக்கான கல்வி மட்டுமே இருந்தது. பெண்களுக்கும் கல்வியை வழங்க வேண்டும் என்று குரல் கொடுத்தவர் தந்தை பெரியார் அவர்கள். அதை முழுமையாக செயல்படுத்தி காட்டியவர் ரேற்றிஞர் அண்ணா யார் அவர்கள். அதை முழுமையாக செயல்படுத்தி காட்டியவர் நூற்றாண்டு விழா வின் நாயகர் கலைஞர் அவர்கள். அந்த காலத்தில், ஒரு பெண்ணாக முதல் டாக்டர் என்ற பெருமையை தேடி தந்தவர், டாக்டர் முத்துலெட்சுமி அவர்கள் இந்தியாவிற்கு ஒரு சாதனை பெண்மணியாக திகழ்ந்தவர்.

நமது முன்னாள் முதலமைச்சர் கலைஞர் அவர்கள் பெண்கள் படிக்க வேண்டும் என்பதற்காக திருமண உதவித்தொகை திட்டத்தை 1989ல் கொண்டு வந்தவர். 34 ஆண்டுகளுக்கு முன்னரே பெண்கள் படிக்க வேண்டும் என்பதற்கான திட்டத்தை தந்தவர் கலைஞர் அவர்கள். படிப்படியாக உயர்ந்து, ஆண்களுக்கு இணையாகவும், அதைத் தாண்டியும் இன்றைக்கு உயர்ந்துள்ளது. அதுபோல, பெண்களுக்கு அந்த காலத்தில் வேலைக்கு செல்லவும் அனுமதி மறுக்கப்பட்டது. தந்தை பெரியார் அவர்கள் பெண்களுக்கும் அரசு வேலை வழங்க வேண்டும் என்று குரல் கொடுத்தவர். படிப்பிலும், வேலையிலும்

பள்ளிகல்வித்துறைக்கு மிக முக்கியத்துவம் தந்து ஏழை எளிய மாணவர்களின் கல்வியின் வளர்ச்சிக்கு முக்கிய பங்கு வகித்துள்ளார்கள். படித்தால் தான் முன்னே முடியும் என்று நம் தமிழ்நாடு முதலமைச்சர் அவர்கள் அறிவுறுத்தி வருகின்றார்கள். இல்லம் தேடி கல்வி, நான் முதல்வன் என்ற அடுக்கடுக்கான திட்டத்தை கொண்டு வந்து தமிழ்நாட்டின் கல்வி வளர்ச்சியை மேம்படுத்தியிருக்கின்றார்கள். பதவியேற்றதிலிருந்து 31 கலை அறிவியல் கல்லூரியை தொடங்கி வைத்திருக்கின்றார்கள். ஒரு காலத்தில் உயர்கல்வியோடு நிறுத்தும் சூழ்நிலையை மாற்றி உயர்கல்வியோடு நின்று விடக்கூடாது, கல்லூரிகளிலும் படிக்க வேண்டும் என்பதற்காக, ஒவ்வொரு மாவட்டங்களிலும், கலை அறிவியல் கல்லூரி, பொறியியல் கல்லூரி, வேளாண் கல்லூரி என எல்லா இடங்களிலும் தந்தவர் நம் கலைஞர் அவர்கள் என்றார். அதை சிறப்பாக செயல்படுத்தி கொண்டிருப்பவர் நம் தமிழ்நாடு முதலமைச்சர் அவர்கள்.

கல்லூரியை முடித்து விட்டு, அதற்கு அடுத்து நாம் என்ன செய்யப்போகிறோம் என்ற நிலை ஒரு காலத்தில் இருந்தது. அந்த நிலையை மாற்றி, நான் முதல்வன் என்ற திட்டத்தை கொண்டு அவர்களுக்கு நாம் மேம்பாட்டு பயிற்சியை தந்து நீங்கள் அடுத்த கட்டத்திற்கு சென்று வாழ்வில் முன்னேற பல திட்டத்தை கொண்டு வந்தவர். உயர்கல்வி படிக்கும் மாணவிகளுக்கு மாதம் ரூ.1000 கும், பெண்கள் கலைஞர்க்கும் சம உரிமை ஹார்கள். இப்படி கல்விக்கு வேண்டும், கல்வி வேண்டாம், வேலை வேண்டும், வேலை வேண்டாம், இவை அத்தனையும் எதுதீமை எது, என அறிந்து வழங்கியவர் கொள்ள பகுத்தறிவோடு இருக்க இந்த பள்ளிகள் அடித்தமைாக உள்ளது. உங்களுக்கு ஏதேனும் பாதிப்பு ஏற்பட்டால் பெண்களுக்கான உதவி என்ன என்ற திட்டத்தை கொண்டு வந்தவர் தமிழ்நாடு முதலமைச்சர் அவர்கள். பிளாண்டிக் பயன்பாட்டையும் நாம் முற்றிலும் தவிர்க்க வேண்டும். அதற்கான திட்டங்களையும் 23.12.2021 சென்னை யிலே மீண்டும் மஞ்சப்பை என்ற மகத்தான திட்டம் எல்லா டத்தை தமிழ்நாடு முதலமைச்சர் அவர்கள் கொண்டு வந்திருக்கின்றார்கள். நாம் கள் இன்று சென்றிருக்கின்றனர்.

நமது தமிழ்நாடு முதலமைச்சர் அவர்கள், பள்ளிக்கல்வித்துறைக்கு அதிகமாக நிதி ஒதுக்கியுள்ளார்கள். இவ்வாறு அமைச்சர் சிவ.வீ. மெய்யநாதன் பேசினார்.



## கழகத் தலைவர் மு.க.ஸ்டாலின் அவர்களால் தொடங்கப்பட்ட “உடன்பிறப்புகளாய் இணைவோம்” என்ற மாபெரும் முன்னெடுப்புடன் “முத்தமிழறிஞர் கலைஞர் நூற்றாண்டு மற்றும் கழக பவள விழா ஆண்டு” புதிய உறுப்பினர் சேர்த்தல் பணிகள் முடிந்து

## புதிய உறுப்பினர் உரிமைச் சீட்டுகள் வழங்கல்! (இரண்டாம் கட்டம்!) தலைமைக் கழக அறிவிப்பு

இந்திய வரலாற்றில் ஜனநாயக முறைப்படி உறுப்பினர் சேர்த்தலும் புதுப்பித்தலுமான பணிகள் நடைபெற்று, அதனைத் தொடர்ந்து வார்டு கிளைகள், ஊராட்சி, பேரூர், ஒன்றிய, நகர, பகுதி, நகரிய, மாவட்ட, மாநகர் மாவட்ட, மாநில அமைப்புகள், தலைமைக் கழகம் ஆகியவற்றுக்கு தேர்தல் நடத்தி, நிர்வாகிகளைத் தேர்ந்தெடுத்து அமைப்புக்களை செயற்படுத்தும் கட்சி, கழகத் தலைவர் மு.க.ஸ்டாலின் அவர்கள் தலைமையேற்றுள்ள திராவிட முன்னேற்றக் கழகம் என்பதை நாடறியும். ஒரு இலட்சத்து 11 ஆயிரத்து 140 வார்டு கழகங்ககளையும், 1 கோடியே 10 இலட்சத்திற்கு மேல் உறுப்பினர்களையும் கொண்ட தி.மு.கழகம்.

“தமிழினத் தலைவர் கலைஞர் அவர்கள் அரை நூற்றாண்டு காலம் கட்டி காத்த நம் கழகத்தை மேலும் வலிமைப்படுத்த, மேலும் ஒரு கோடி உறுப்பினர்கள் சேர்க்க “உடன்பிறப்புகளாய் இணைவோம்” என்ற மாபெரும் முன்னெடுப்பு கழக தலைவர் மு.க. ஸ்டாலின் அவர்களால் தொடங்கப்பட உள்ளது. ஏற்கனவே, ஒரு கோடி உறுப்பினர்களைக் கொண்ட பேரியக்கத்தில், புதிதாக மேலும் ஒரு கோடி உறுப்பினர்களைச் சேர்க்கும் பெருமுயற்சியை ஏப்ரல் 3 ஆம் தேதியன்று தொடங்கி, ஜூன் 3, 2023 தலைவர் கலைஞர் நூற்றாண்டு தொடங்குவதற்குள் இப்பணியை நிறைவேற்றுவதென இக்கூட்டம் நிறைவேற்றிடும் வகையில், துண்டறிக்கைகள் மூலமாகவும், தீர்மானப் பிரச்சாரங்கள் மூலமாகவும், முக்கிய இடங்களில் முகாம்கள் அமைப்பது மூலமாகவும், வீடு தோறும் தேடிச் சென்றும் புதிய உறுப்பினர்களைக் கழகத்தில் இணைத்திருவோம்.” என கழகத்

தலைவர் மு.க.ஸ்டாலின் அவர்கள் தலைமையில், கடந்த 22.3.2023 அன்று நடைபெற்ற ‘தி.மு.க. மாவட்டக் கழகச் செயலாளர்கள் கூட்டத்தில்’ நிறைவேற்றப்பட்ட தீர்மானத்தின்படி,

2023 ஏப்ரல் 3ஆம் தேதி முதல் 2023 ஜூன் 3ஆம் தேதி வரை, “முத்தமிழறிஞர் கலைஞர் நூற்றாண்டு மற்றும் கழக பவளவிழா ஆண்டு” உறுப்பினர்களை சேர்த்தல் பணிகளை”உடன்பிறப்புகளாய் இணைவோம்” என்ற மாபெரும் முன்னெடுப்புடன் ஒரு கோடி புதிய உறுப்பினர்கள் சேர்க்கும் பணிகள் மேற்கொள்ளப்பட்டது. கழகத் தோழர்கள் மற்றும் நிர்வாகிகளும் மேற்குறிப்பிட்ட தேதி முதல் உறுப்பினர்களை சேர்க்கும் பணியினைத் தொடங்கி, உடனுக்குடன் படிவங்களை தலைமைக் கழகத்தில் சேர்ப்பித்தனர்.

அவ்வாறு தலைமைக் கழகத்தில் வரப் பெற்ற படிவங்கள் முறைப்படி பரிசீலனை செய்யப்பட்டு, புதியதாக சேர்க்கப்பட்ட உறுப்பினர் உரிமைச் சீட்டுக்களை தலைமைக் கழகம் தயாரித்துள்ளது.

முதற் கட்டமாக, தலைமைக் கழகத்தால் வழங்கப்பட்ட இரசீது எண். 1 முதல் எண்.1000 வரை இப்புதிய உறுப்பினர் உரிமைச் சீட்டுக்கள் கடந்த

7-11-2023 முதல் 10-11-2023 தேதிகளில் வழங்கப்பட்டதைத் தொடர்ந்து;

தற்போது, இரண்டாவது கட்டமாக, **தலைமைக் கழகத்தால் வழங்கப்பட்ட இரசீது எண். 1001 முதல் 2100 வரை எண் கொண்ட இரசீதுகள்** வைத்திருப்போர் கீழே குறிப்பிட்டுள்ள மாவட்டங்களில் இருக்குமேயானால், அந்த ஒரிஜினல் இரசீதையும், தங்களிடம் உள்ள உறுப்பினர் சேர்த்தல் பட்டியலையும், **2023 டிசம்பர் 27ஆம் தேதி முதல் 30ஆம் தேதிக்குள்**, தலைமைக் கழகத்திற்கு நேரில் வந்து, இரசீது எண்ணையும், பட்டியலையும் சரி பார்த்து பெற்றுச் செல்ல வேண்டுமென கேட்டுக் கொள்ளப்படுகிறார்கள்.

புதிய உறுப்பினர்களை சேர்த்து பணம் செலுத்தி இரசீது பெற்றவர்கள், நேரில் வந்து உறுப்பினர் சீட்டுகள் பெற முடியாத நிலை ஏற்படுமாயின், அவர்களால் நியமித்து அனுப்பப்படும் முகவரிடம், தாங்கள் கைப்பட எழுதிய பரிந்துரை கடிதமும், ஒரிஜினல் இரசீதையும் கொடுத்து புதிய உறுப்பினர் உரிமைச் சீட்டுக்களை பெற்றுக் கொள்ளலாம். இரசீதின் ஜெராக்ஸ் நகல் ஏற்றுக் கொள்ளப்படாது.

புதிய உறுப்பினர் உரிமைச் சீட்டுக்களை, தலைமைக் கழகத்தில் பெற்றுக் கொண்டவர்கள், உறுப்பினர் உரிமைச் சீட்டுக்களை உரியவரிடம் ஒப்படைத்து, அதற்குரிய அத்தாட்சி கடிதத்தை பெற்று, அக்கடிதத்தினை ஒருவார காலத்திற்குள் தலைமைக் கழகத்திற்கு கண்டிப்பாக அனுப்பி வைத்திட வேண்டும்.

### உறுப்பினர் உரிமைச் சீட்டு வழங்கப்படும் மாவட்டங்கள் தலைமைக் கழக இரசீது எண். 1001 முதல் 2000 வரை

- சென்னை வடக்கு
- சென்னை வடகிழக்கு
- சென்னை கிழக்கு
- சென்னை மேற்கு
- சென்னை தென்மேற்கு
- சென்னை தெற்கு
- திருவள்ளூர் கிழக்கு
- திருவள்ளூர் மேற்கு
- காஞ்சிபுரம் வடக்கு
- காஞ்சிபுரம் தெற்கு
- விழுப்புரம் வடக்கு
- கள்ளக்குறிச்சி தெற்கு
- கடலூர் கிழக்கு
- கடலூர் மேற்கு
- தஞ்சை தெற்கு
- திருவாரூர்
- திருச்சி தெற்கு
- வரம்பலூர்
- அரியலூர்
- தருமபுரி கிழக்கு
- தருமபுரி மேற்கு
- கிருஷ்ணகிரி கிழக்கு
- சேலம் கிழக்கு
- சேலம் மத்திய
- திருப்பூர் வடக்கு
- ஈரோடு வடக்கு
- நீலகிரி
- மதுரை வடக்கு
- மதுரை தெற்கு
- தேனி தெற்கு
- விருதுநகர் வடக்கு
- தென்காசி வடக்கு
- தென்காசி தெற்கு
- தூத்துக்குடி வடக்கு

**குறிப்பு:**தலைமைக் கழக இரசீது எண்.2100 க்கு மேல் உள்ள இரசீதுகளுக்கான உறுப்பினர் உரிமைச் சீட்டு வழங்கும் விவரம் பின்னர் அறிவிக்கப்படும்.

“அண்ணா அறிவாலயம்”

சென்னை - 600 018.

23 - 12 - 2023

**தலைமைக் கழகம்,**  
தி.மு.க.



நிர்மலா சீத்தாராமன் சொல்வது சரியா? தமிழ்நாட்டை மாற்றாந்தாய் பிள்ளையாக பார்க்கக் கூடாது!

# தேசிய பேரிடராக அறிவித்து, கேட்ட நிதியைக் கொடுத்தே ஆக வேண்டும்!

தமிழ்நாட்டில் கடும் மழை வெள்ள பாதிப்பை தேசிய பேரிடராக அறிவித்து, நிதி ஒதுக்க வேண்டும் என்று தமிழ்நாடு அரசு கோரிக்கை விடுத்த தற்கு ஒன்றிய நிதி அமைச்சர் நிர்மலா சீதாராமன் அலட்சியமான, தான்தோன்றித்தனமான கருத்தினை நெற்று முன்தினம் வெளிப்படுத்தினார்.

“நிர்மலா சீதாராமன் சொல்வது சரியா?” என்ற கேள்வியை “மின்னம்பலம்” இணையதள தொலைக்காட்சி பொதுமக்களிடம் எழுப்பியது. அக் கேள்விக்கு பொதுமக்கள் அளித்த பதில்களை இங்கே தொகுத்து வெளியிட்டுள்ளோம்.

அது வருமாறு:



**திருமதி கலா:** தமிழ் நாட்டிற்கு இந்த நாடாளுமன்றத் தேர்தலுக்கு ஓட்டு கேட்க உரிமை இருக்கும் போது, எங்களுக்கு வெள்ள நிவாரண மாக தேசிய பேரிடராக அறிவிச் சுதான் ஆக வேண்டும். நாங்களும் தேசியத்தில் சேர்ந்துதான் இருக்கோம். நாங்கள் பெத்த பிள்ளைகள்

எனம் இராணுவத்தில் போய் சேர்ந்து நாட்டு மக்களை காப்பாற்றப் போகிறார்கள். அந்த மாதிரி இருக்கும் போது, இங்கே ஏன் செய்ய மாட்டேன் என்கிறார்கள்.

அதற்காக சுனாமி, நிலநடுக்கம் வரவேண்டுமா? இது எப்போதும் பெய்யாத மழை, அதிகபட்சமாக நிறைய சென்டி மீட்டர் மழை பெய்து இருக்கிறது. அதுவும் திருச்செந்தூரிலெல்லாம் தலைக்கு மேலே வெள்ளம் போனது.

இன்னும் எவ்வளவு மக்கள் இறந்து போனார்கள் என்பது குறித்து கணக்கு எடுப்பதற்கே அந்த உருக்கு போக முடியவில்லை. அந்த மாதிரி நிலைமை இருக்கும்போது, இதனை தேசிய பேரிடர் என்று அறிவித்தால் என்ன? எல்லாம், நானே ராஜா, நானே மந்திரியா? நாங்கள் எல்லாம் சேர்ந்து ஓட்டு போட்டால் தான் யாருமே பிரதமராக உட்கார முடியும். முதல்வராகவும் உட்காரவும் முடியும்.

அவர்கள் வந்து ஜி.ஜி... என்று சொல்கிறார்கள். இந்தியில் போலோ, ஹவோ, அச்சா அந்த மாதிரி பேசுவீனாம் அவர்கள் அங்கே போய்விடுறார்கள். நாங்கள் ஐயா, ஐயா என்று கேட்பது அவர்கள் காதுகளில் என்ன கேட்கிறதோ? அவருக்கு தமிழ் தெரியவில்லை. மலையாளம் தெரியவில்லை, தெலுங்கு தெரியவில்லை, கன்னடம் தெரியவில்லை, அதனாலே தமிழர்கள் அவர்களுக்கு கண்ணுக்குத் தெரியவில்லை.

தமிழர்கள் எல்லாம் மாற்றாந்தாய் குழந்தைகள் அவர்களுக்கு. அவர்களை சுமமா ஓரப் பார்வையாக பார்க்கிறார்கள். யாருமே இந்தக் காலத்தில் மக்களுக்காக கிடையாது. அவர்களுக்கு நிர்மலா சீதாராமன்) பதவி ஆசை. அந்த பதவி ஆசைக்கு, அந்தப் பதவி கொடுக்கின்ற அந்த இந்திகாரர்களுக்கு அவர் (நிர்மலா சீதாராமன்) ஜாலரா தட்டுகிறார்கள். அந்தக் கட்சி திரும்ப திரும்ப தன்னை நிதி அமைச்சராக போடுவார்கள், நாம கவுரவமான மினிஸ்டர், மினிஸ்டர் என்று சொல்லி உலகை சுத்திப் பார்க்கலாம். இதுதான் அந்த அம்மாவின்னுடைய ஆசை.

**சந்திரசேகர் :**

இந்த 450 கோடி ரூபாய் கொடுத்தது தவறோ, சரியோ என்பது முக்கியம் கிடையாது. இது முதல் தவணை என்று சொல்லி இருக்கிறார்கள். அதற்குப் பிறகு அவர்களின் குழு வந்து அவர்கள் பார்க்கப் போகிறார்கள். நானே ஒரு கம்பெனி வைத்து இருக்கிறேன் என்கிற போது ஒருத்தனுக்கு 5000 ரூபாய் கொடுத்தேன் என்கிற போது, அந்த ஐந்தாயிரம் ரூபாய்க்கு என்ன செலவு என்பதை பார்த்துவிட்ட பிறகு தான் அடுத்து பத்தாயிரம் ரூபாயை அவனுக்கு கொடுப்பேன்.



**வீரதமிழன்:** ஒரே நேரத்தில் இவ்வளவு மழை பெய்துவிட்டது. அதனை பேரிடராக அறிவித்து நிவாரணம் செய்யலாம். ஏன் என்றால் இதில் எல்லோரும் பாதிக்கப்பட்டு இருக்கிறார்கள். நீங்கள் நிதி அமைச்சர், அங்கெல்லாம் கொடுத்த மாதிரி

இங்கே கொடுங்கள். கணக்கெடுத்துப் பாருங்கள். இன்சால்மெண்ட் கணக்கை விடுங்கள். இங்கே கேட்டு இருக்கிறார்கள் இல்லையா, அதனை கொடுங்கள். 12 ஆயிரம் கோடி ரூபாய் கேட்டால் 450 கோடி ரூபாய் தருகிறோம் என்று சொல்கிறீர்கள்.

ஏன் ஒன்றியக் குழு இங்கே வந்து பார்த்து பரிந்துரை செய்து இருக்கிறார்கள். அதனை கொடுத்து விட்டு போகலாமே. அங்கேயெல்லாம் கொடுத்த மாதிரி இங்கேயும் கொடுக்கலாமே.

ஏன் தமிழ்நாட்டின் வாரி பணத்தை வாங்கிக் கொள்கிறீர்கள். இந்த 6 மாதத்தில் ரூ.23 ஆயிரம் கோடி அவர்களுக்கு வருமானமாக வந்திருக்கிறது. அதிலிருந்து கொடுத்து இருக்கலாமே. இங்கே இருந்து தானே சம்பாதித்து இருக்கிறார்கள். தமிழ்நாட்டில் இருந்து வரி வந்து இருக்கிறது, இல்லையா?

“மின்னம்பலம்” இணையதளத்தில் மக்கள் கருத்து!

அந்த வரியில் இருந்து கொடுத்து இருக்கலாமே. எக்ஸ்ட்ராவா கொடுக்கப் போறாங்க. நாங்கள் வரி கட்டுகிறோம். அதனை கணக்குப்போட்டு பார்க்கட்டும்.

இந்த ஆறு மாதத்தில் ஜி.எஸ்.டி. வரி எவ்வளவு கட்டியிருக்கிறோம். அதிலிருந்து கணக்குப் பார்த்தால் அவர்கள் கொடுத்திருக்கின்ற பணம் ஒரு சதவிகிதம் கூட இல்லையே.

**ரமேஷ்:** தூத்துக்குடியை பார்த்தால் இது வரலாறு காணா வெள்ள மாக சொல்கிறார்கள். கிட்டத்தட்ட ஒரு இருநூறு வருடமோ, முன்னூறு வருடமோ என்று சொல்கிறார்கள். மக்கள் எவ்வளவோ



வாழ்வாதாரத்தை இழந்து இருக்கிறார்கள். மக்களுக்கு கொடுக்கப்படும் ரூபாய் 5,000, ரூபாய் 6,000 கூட போதாது. இது கண்டிப்பாக ஒன்றிய அரசு செய்வது சரி கிடையாது. நாங்கள் என்ன இந்தியாவுக்கு வெளியேவா இருக்கின்றோம். பாகிஸ்தானிலேயா இருக்கிறோம். இந்தியாவில்தான் இருக்கிறோம். பாரத மாதா என்பது எங்களுக்கும் தான். ஓ.கே.தானே. தமிழ்நாடு பாரதமாதாவில் தான் இருக்கிறது. அப்படி என்கிற போது, இந்தியாவில் இது ஒரு பகுதி தானே தமிழ்நாடு. எல்லா மாநிலங்களையும் தனியாகத் தானே பார்க்க வேண்டும். இதனை பேரிடராக அறிவிக்க வேண்டும்.

மாநில அரசும் சரி, காப்பீடுவேண்டும் சரி வேலை செய்தார்கள். நாம் யாழ்ப்பாணம் குறையே சொல்லக்கூடாது. மத்திய அரசு கண்டிப்பாக இதனை பேரிடராக அறிவிக்க வேண்டும். கேட்ட நிதியை ஒதுக்க வேண்டும். சில பேர் செய்கின்ற தவறினால் என்னை பொறுத்தவரைக்கும் அடி மட்டத்தில் இருக்கிற மக்கள் பாதிக்கக்கூடாது. அவர்களுக்கு கொடுப்பது சரியாக போய் சேர வேண்டும். அதில் ஒன்றிய அரசின் உதவி கண்டிப்பாக இருக்க வேண்டும். தமிழ்நாட்டை தனிநாடாக பார்க்கக் கூடாது.

**ஷஹாப்:** தமிழ்நாட்டை மாற்றாந்தாய் பிள்ளையாக பார்க்கக்கூடாது. ஒன்றிய அரசு அது மாதிரிதான் பார்க்கிறார்கள். இன்னும் சொல்லப் போனால் சென்னை மக்கள் எவ்வளவோ அவதிப்பட்டார்களோ அதனை விட இரு மடங்கு நெல்லை, தூத்துக்குடி போன்ற மற்ற மாவட்டங்களும் பாதிக்கப்பட்டு இருக்கிறது. இதில் கவனம் செலுத்து வேண்டும். சுமமா அங்கே உட்கார்ந்து கொண்டு இப்படி பேசாமல், களத்தில் இறங்கி வேலை செய்து விட்டு பேச வேண்டும். அவர்கள் (நிர்மலா சீதாராமன்) வேலை செய்யாமல் மற்றவர்களை சொல்கிறார்கள். சரியாக வேலை செய்யவில்லை என்று. சரியாக வேலை செய்யவில்லை என்று மட்டும் சொல்லத் தெரிகிறது இல்லையா, இவ்வளவு பாதிப்பு இருக்கிறது என்பது அவர்களுக்கே தெரிகிறது என்கிறபோது, அதற்கு தேவையான நிதியை கொடுத்து உதவி வேண்டும்.



பிரச்சினையை தீர்க்க அவர்கள் இறங்க வேண்டும். பொருளாதாரத்தை காக்கின்ற அமைச்சர் நிர்மலா சீதாராமன் தானே. அவர்கள் தான் பாதிக்கப்பட்ட பகுதிகளுக்கு வந்து இறங்கி வேலை செய்தால் மக்களுக்கு என்ன பாதிப்பு என்பது அவர்களுக்குத் தெரிய வரும். இது தேசிய பேரிடர் கிடையாது என்பது பெரிய தவறு. இப்படி சொல்வதன் மூலம் தமிழ்நாட்டு மக்களுக்கு அவர்கள் அநீதி செய்கிறார்கள் என்றுதான் அர்த்தம். தேசிய பேரிடர் என்று அறிவித்தே ஆக வேண்டும். கேட்ட நிதியை கொடுத்தே ஆக வேண்டும். ஏன் என்றால் ஜி.எஸ்.டி. என்று நிறைய வரி மற்றும் நிதியை தமிழ்நாட்டில் இருந்து பல மடங்கு அங்கே போகின்றது. அதில் சுமமா பத்து சதவிகிதம் தான் அவர்கள் திருப்பி தமிழ்நாட்டிற்கு கொடுக்கிறார்கள்.

**மேரி:** எல்லா இடங்களிலும் தான் பாதிக்கப்பட்டு இருக்கிறது. எல்லா இடங்களுக்கும் தான் நிதி கொடுக்க வேண்டும். பாவம் மக்கள். இருக்கிறவர்களுக்கு, இல்லாதவர்களுக்கு என்று எல்லோருக்கும் கொடுக்க வேண்டும். இருக்கிறவர்களை விட இல்லாதவர்களுக்குத் தான் கொடுக்க வேண்டும். சென்னையில் எல்லோரும் நல்லாதான் இருக்கிறார்கள். பாவம் தூத்துக்குடி, நெல்லையிற் கழுத்து வரைக்கும் தண்ணீர் வந்து எவ்வளவோ பாதிப்புக்குள்ளாகி இருக்கிறார்கள். பிரதமர் மோடி, அவர் ஊருக்குத்தான் செய்கிறார். தமிழ்நாட்டிற்கு இதுவரை எதுவும் செய்தது



இந்த அம்மா தமிழ்நாட்டைச் சேர்ந்த பெண்மணி. இவங்களைப் பற்றி எல்லாம் எனக்குத் தெரியும். யார், எப்படி, முன்பு எப்படி இருந்தார்கள் என்று. தமிழ்நாட்டில் பிறந்து வளர்ந்த பெண் இவர். அங்கே போய் இப்படி பேசலாமா? இவரது பேச்சு தமிழ்நாட்டு மக்களுக்கு துரோகம் செய்வது மாதிரி இருக்கிறது. இவ்வளவு கஷ்டப்படுகிறார்கள் இங்கே மக்கள். இதனை தேசியபேரிடராக அறிவிக்க வேண்டும் என்று கோருவது சரியானதுதான். அவர்கள் பணம் கொடுக்காமல் ஏமாற்றுவதற்காக இப்படியெல்லாம் பேசிக் கொண்டிருக்கிறார்கள்.



கிடையாது. அவர்கள் செய்தால் நன்றாக இருக்கும். அவர்கள் செய்யவில்லையே.



**ராஜ்குமார்:** எல்லா வற்றுக்கும் ஜி.எஸ்.டி. போடுகிறார்கள், நாங்கள் குடிக்கின்ற டீக்குக் கூட ஜி.எஸ்.டி. போடுகிறார்கள். தமிழ்நாட்டிற்கு வெள்ளப் பாதிப்புக்கு அவர்கள் கொடுத்து தானே ஆக வேண்டும். தமிழ்நாட்டில் பேரிடரால் எவ்வளவு பாதிக்கப்பட்டு இருக்கிறது, எவ்வளவு மக்கள் பாதிக்கப்பட்டு இருக்கிறார்கள். தமிழ்நாட்டுக்கு, தமிழ்நாட்டு மக்களுக்கு அவர்கள் ஓரவஞ்சனை செய்கிறார்கள். அவர்கள் தமிழ்நாட்டிற்கு எதுவும் செய்வது கிடையாது. ஓட்டு மட்டும் போட வேண்டும் என்று எதிர்பார்க்கிறார்கள். ஏன் செய்வது கிடையாது என்றால் தமிழ்நாட்டில் அவர்களால் கால் ஊன்ற முடியவில்லை. ஒரு சீட கூட அவர்களால் வர முடியவில்லை. ஓட்டுப்போட்டு அவர்களை சீட்டில் உட்கார வைத்தால் அப்போதான் நிதி தருவார்கள். அவர்களால் இங்கே உட்கார முடியவில்லை இல்லையா, அதனால் தான் நிதி தர மறுக்கிறார்கள்.



**ஞானசேகர் :** இதனை கண்டிப்பாக தேசிய பேரிடராக அறிவிக்க வேண்டும். ஏன் என்றால் தமிழ்நாடு இந்திய நாட்டில் தானே இருக்கிறது. அப்போது இதனை தேசிய பேரிடராக அறிவித்துதான் ஆக வேண்டும். அதேபோல நமக்கு ஒதுக்குகின்ற நிதியும் பார்த்தீர்கள் என்றால் குறைவாகத்தான் ஒதுக்குகிறார்கள்.

ஆனால் வட மாநிலங்களுக்கு அதிகமாக நிதி ஒதுக்குகிறார்கள். இதுதான் ஓர வஞ்சனை. குறைந்தபட்சம் என்னைப் பொறுத்தவரைக்கும், நான் படித்த வரைக்கும், பார்த்த வரைக்கும் பார்த்தால் கண்டிப்பாக பத்தாயிரம் கோடி வரைக்கும் கொடுக்க வேண்டும். அதாவது இந்த ஒரு பாதிப்புக்கு இப்போது தென் மாநிலங்களில் நான் குறு மாவட்டங்களில் நடந்திருக்கிறது. அதனையும், இதனையும் ஒப்பிட்டுப் பார்த்தால் இவர்கள் ஒதுக்கிய நிதி ஒன்றும் கிடையாது.



**ராவ்:** தேசிய பேரிடராக அறிவிக்க வேண்டும். பாதிப்பு அதிகமாக இருக்கிறது. இந்த அம்மா (நிர்மலா சீதாராமன்) சொல்வது தவறு. இங்கே பாருங்கள், இந்த பத்திரிகையில் ஆயிரம் வீடுகள் இடிந்தது, பாதித்து இருக்கிறது என்று போட்டு இருக்கிறார்கள். இவர்களா வந்து கட்டிக் கொடுக்கப்போகிறார்கள். இந்த அம்மா வேண்டும் என்றே பழி வாங்குகிறார்கள்.

இந்த அம்மா தமிழ்நாட்டைச் சேர்ந்த பெண்மணி. திருச்சியைச் சேர்ந்த பெண்மணி. இவங்களைப் பற்றி எல்லாம் எனக்குத் தெரியும். யார், எப்படி, முன்பு எப்படி இருந்தார்கள் என்று. தமிழ்நாட்டில் பிறந்து வளர்ந்த பெண் இவர். அங்கே போய் இப்படி பேசலாமா? இவரது பேச்சு தமிழ்நாட்டு மக்களுக்கு துரோகம் செய்வது மாதிரி இருக்கிறது. இவ்வளவு கஷ்டப்படுகிறார்கள் இங்கே மக்கள். இதனை தேசியபேரிடராக அறிவிக்க வேண்டும் என்று கோருவது சரியானதுதான். அவர்கள் பணம் கொடுக்காமல் ஏமாற்றுவதற்காக இப்படியெல்லாம் பேசிக் கொண்டிருக்கிறார்கள்.

**நாராயணன் :** இதனை தேசிய பேரிடராகத்தான் அறிவிக்க வேண்டும். ஏன் என்றால் மக்கள் மிகவும்



பாதிக்கப்பட்டு இருக்கிறார்கள். சென்னை யைப் பார்த்தீர்கள் என்றால், எங்கும் இடுப்ப எவிற்கு தண்ணீர் இருந்தது. நான் நடந்துச் செல்லும் போது இடுப்பெவிற்கு தண்ணீர் இருந்தது. அந்த அளவிற்கு பெரும் பாதிப்பு.

இதே போன்று தெற்கேயும் நான்கு மாவட்டங்கள் பாதிப்புக்கு உள்ளாகிவிட்டது. தூத்துக்குடி, நெல்லை, கன்னியாகுமரி, தென்காசி எல்லாம் மிகவும் சேதாரமாகிவிட்டது. இன்னும் அங்கே எல்லாம் சரியாக ஆகவில்லை. ஒன்றியத்திற்கென்று தனியாக ஜி.எஸ்.டி. வரி வாங்குகிறார்கள். அது அவர்களுக்கு வருகின்ற வருமானம் தானே, மக்கள் கொடுக்கின்ற வரி தானே. அதில் கொடுக்கலாம் இல்லையா. ஒரு பன்னிரெண்டாயிரம் கோடி ரூபாய் கேட்டிருக்கிறார். அதனை கொடுத்தால் உதவியாக இருக்கும் மக்களுக்கு. ஏன் என்றால் மக்கள் மிகவும் பாதிப்புக்குள்ளாகி இருக்கிறார்கள். மொத்தம் எட்டு மாவட்டங்கள் பாதித்து இருக்கிறது.

தமிழ்நாட்டில் இப்போது வெள்ள நிவாரணம் ஆறாயிரம் ரூபாய் கொடுத்தார் முதல்வர். அது எல்லாருக்கும் வந்து சேர்ந்துவிட்டது. அதே மாதிரி அந்த மாவட்டங்களுக்கும் அறிவித்து இருக்கிறார் முதல்வர். ஆறாயிரம் ரூபாய் அவர்களுக்கெல்லாம் கொடுக்க வேண்டும் என்றால் பணம் வேண்டும். அப்போது அவர்கள் கொடுத்தால் தானே இங்கே இவர் பணம் கொடுக்க முடியும்.

**சதீஷ்:** எல்லாவற்றுக்குமே நாம் ஒன்றிய அரசை சார்ந்து தான் இருக்கிறோம். ஒன்றிய அரசு பொதுவாக தமிழ்நாட்டிற்கு மட்டும்ல்ல, தென் மாநிலங்கள் முழுவதும் அவர்கள் உதவி எதுவும் செய்ய மாட்டார்கள். வட மாநிலங்களுக்கு



செய்கின்ற அளவிற்கு தென் மாநிலங்களுக்கு அவர்கள் எப்போதுமே செய்தது கிடையாது. ரயில் விடுவதாக இருந்தாலும் சரி, வேறு எந்த திட்டங்கள் அறிவிப்பதாக இருந்தாலும் சரி அப்படித்தான் செய்வார்கள்.

தற்போது மழை அளவைப் பார்த்தால் நூறு ஆண்டுகளுக்கு இல்லாத அளவிற்கு மழை பெய்து இருக்கிறது. தூத்துக்குடியில் நூறு வருடமாக பெய்யாத மழை இங்கே பெய்து இருக்கிறது. இது எதிர்பார்த்ததை விட அதிகம்தான். ஏன் ரயிலே இரண்டு நாளைக்கு ஒரே இடத்தில் நின்றே விட்டது. அதில் பயணித்தவர்கள் திண்டாடினார்கள். அது சென்ட்ரல் கவர்ன்மெண்ட்டை சேர்ந்ததுதானே. இதனை தேசிய பேரிடராக அவர்கள் அறிவிக்கலாம்.



**ஜெய்ஸ் :** நிறைய பாதிப்பு நடந்திருக்கிறது. இதில் நான் சென்ட்ரல் கவர்ன்மெண்ட்டை மோடியைத்தான் குறைசொல்வேன். அவர் பொதுவாகவே சரிஇல்லை என்று தான் நான் சொல்வேன். ஏன் என்ற கேள்வி நிறைய இருக்கு. ஆனா அவர் சரியில்லை. முதல்லே அவரால் தான் நாங்கள் நிறைய பிரச்சினைகளை சந்தித்துக் கொண்டிருக்கிறோம். இதற்கெல்லாம் முழுக்க முழுக்க அவர்தான் காரணம். கண்டிப்பாக கேட்ட தொகையை கொடுக்கலாம். ரூ.400 கோடி கொடுத்ததெல்லாம் மிகவும் குறைவானது. இதனை தேசிய பேரிடராக அறிவிக்க முடியாது என்று சொன்னது தவறுதான். ஏன் அறிவிக்க முடியாது என்று தான் நான் கேள்வி கேட்கிறேன்?

இவ்வாறு ‘மின்னம்பலம்’ இணையதளத் தொலைக்காட்சியில் பொதுமக்கள் பேட்டியளித்தனர்.

நன்றி :

‘மின்னம்பலம்’ இணையதளம்





ஈரோடு வடக்கு மாவட்ட விவசாய அணி அமைப்பாளர் மறைந்த எண்ணமங்கலம் ஈ.ஆர்.சம்பத் திருவுருவப் படத்தை கழக விவசாய அணி இணைச் செயலாளர் கள்ளிப்பட்டி மணி ஏற்பாட்டில் ஈரோடு வடக்கு மாவட்டக் கழகச் செயலாளர் என்.நல்லசிவம் தலைமையில் வீட்டு வசதி மற்றும் நகர்ப்புற வளர்ச்சி துறை, மதுவிலக்கு ஆயத்தீர்வை துறை அமைச்சர் சு.முத்துசாமி முன்னிலையில் தமிழ்நாடு அரசு டெல்லி சிறப்பு பிரதிநிதி மாநில விவசாய அணிச் செயலாளர் ஏ.கே.எஸ்.விஜயன் திறந்து வைத்தார். நிகழ்வில் கழக துணை பொதுச் செயலாளரும் மாநிலங்களவை உறுப்பினருமான அந்தியூர் ப.செல்வராஜ், அந்தியூர் சட்டமன்ற உறுப்பினர் ஏ.ஜி.வெங்கடாசலம், எஸ்.பி. தர்மலிங்கம், மாவட்ட துணைச் செயலாளர் அறிவானந்தம், பவானி நகரக் கழகச் செயலாளர் ப.சீ.நாகராசன், பொதுக்குழு உறுப்பினர் எம். எஸ்.சென்னிமலை, அந்தியூர் பேரூராட்சித் தலைவர் பாண்டியம்மாள், விவசாய அணி துணை அமைப்பாளர் பாலுச்சாமி உள்ளிட்ட கழக நிர்வாகிகள் பலர் உள்ளனர்.

## அரசு நிர்வாகத்திலும் அரசியலமைப்புப் பதவிகளிலும் நிர்வாகத் திறனோடு செயல்பட்டவர் எம்.எம்.ராஜேந்திரன்!

முதல்வர் மு.க.ஸ்டாலின் இரங்கல் செய்தி!

சென்னை, டிச. 25 -

அரசு நிர்வாகத்திலும் அரசியலமைப்புப் பதவிகளிலும் நிர்வாகத் திறனோடும் செயல்பட்டவர் மறைந்த ஓடிசா முன்னாள் ஆளுநர் எம்.எம்.ராஜேந்திரன் என்று அவரது மறைவையொட்டி வெளியிட்டுள்ள இரங்கல் செய்தியில் முதல்வர் அவர்கள் குறிப்பிட்டுள்ளார்.

தமிழ்நாடு அரசின் முன்னாள் தலைமைச் செயலாளரும், ஓடிசா மாநில முன்னாள் ஆளுநருமான எம்.எம்.ராஜேந்திரன் அவர்கள் மறைவையொட்டி முதலமைச்சர் மு.க.ஸ்டாலின் அவர்களின் இரங்கல் செய்தி வருமாறு:

தமிழ்நாடு அரசின் முன்னாள் தலைமைச் செயலாளரும் ஓடிசா மாநில முன்னாள் ஆளுநருமான எம்.எம்.ராஜேந்திரன் அவர்கள் மறைவெய்தினார் என்று அறிந்து மிகவும் வருந்துகிறேன்.

1957 பேட்ச் ஏ.ஏ.எஸ் அதிகாரி யான ராஜேந்திரன் அவர்கள்



உதவி ஆட்சியர், துணை ஆட்சியர் போன்ற பொறுப்புகளை வகித்து இராமநாதபுரம் மாவட்ட ஆட்சியராக உயர்ந்தவர். இந்தச் சமயத்தில் 1964-ஆம் ஆண்டு தனுஷ்கோடியில் ஏற்பட்ட இயற்கைச் சீற்றத்தை எதிர்கொண்டவர். அந்த அனுபவத்தைக் கொண்டு பின்னாளில் 1999-ஆம் ஆண்டு ஓடிசா மாநில ஆளுநராக இருந்த போது அங்கு நிகழ்ந்த புடலை எதிர்கொள்வதிலும் மாநில அரசுடன் இணைந்து பணியாற்றி முக்கியப் பங்களிப்பை ஆற்றியுள்ளார்.

தமிழ்நாட்டில் குடியரசுத்தலைவர் ஆட்சி அமலில் இருந்தபோது தலைமைச் செயலாளரான ராஜேந்திரன் அவர்கள் 1989-ஆம் ஆண்டு முத்தமிழறிஞர் கலைஞர் அவர்கள் முதலமைச்சரான பின்னும் அப்பதவியில் தொடர்ந்து நீடித்துப் பணியாற்றினார்.

அரசு நிர்வாகத்திலும், அரசியலமைப்புப் பதவிகளிலும் சிறப்பாகவும் நிர்வாகத் திறனோடும் ஆக்கப் பூர்வமாகவும் செயல்பட்டவர் ராஜேந்திரன் அவர்கள். அவரை இழந்து தவிக்கும் அவரது துணை வியாருக்கும், உறவினர்களுக்கும், அவருடன் பணியாற்றிய இந்திய ஆட்சிப் பணி அதிகாரிகளுக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் தமது இரங்கல் செய்தியில் தெரிவித்துள்ளார்.

## தூத்துக்குடி மாவட்டத்தில் மழை வெள்ள பாதிப்பு!

தலைமைச் செயலாளர் சிவ்தாஸ் மீனா நேரில் ஆய்வு செய்தார்!

தூத்துக்குடி, டிச. 25- தூத்துக்குடி மாவட்டத்தில் மழை வெள்ளத்தால் பாதிக்கப்பட்ட பகுதிகளில் நடைபெற்று வரும் நிவாரணப் பணிகளை தலைமைச் செயலாளர் சிவ்தாஸ் மீனா பார்வையிட்டு ஆய்வு செய்தார். தூத்துக்குடி மாவட்டத்தில் பெய்த அதி கனமழை காரணமாக மாவட்டத்தில் பல்வேறு பகுதிகளில் தண்ணீர் தேங்கியது. தமிழ்நாடு அரசு மேற்

கொண்ட தொடர் நடவடிக்கையால் தண்ணீர் வடிந்து பல பகுதிகளில் இயல்புநிலை திரும்பியுள்ளது. ஒருசில தாழ்வான பகுதிகளில் உள்ள குடியிருப்பு வீடுகள் மற்றும் விவசாய நிலங்களில் தேங்கியுள்ள மழைநீரை அகற்றும் பணியில் மாநகராட்சி ஊழியர்கள் ஈடுபட்டுள்ளனர். ராட்சத மோட்டார்கள் மூலம் தண்ணீரை வெளியேற்றும் பணி நடை

பெற்று வருகிறது. இந்நிலையில் தூத்துக்குடி மாவட்டத்தில் நடைபெற்று வரும் மீட்புப் பணிகளை தலைமைச் செயலாளர் சிவ்தாஸ் மீனா பார்வை யிட்டு ஆய்வு செய்தார். மறவன் மடம், முத்தம் மாள் காலனி கருத்த பாலம் உள்ளிட்ட முக்கிய பகுதிகளை தலைமைச் செயலாளர் பார்வை யிட்டு ஆய்வு செய்தார். தொடர்ந்து குறிஞ்சி நகர் பகுதியைச் சுற்றி

யுள்ள தெருக்களில், குழிந்து நிற்கும் தண்ணீரை வெளியேற்ற எடுக்கப்பட்டுள்ள நடவடிக்கைகளை அவர் பார்வையிட்டார். குறிஞ்சி நகர் பகுதியில் தண்ணீர் தேங்காத வகையில் மழைநீர் வடிகால் அமைக்க நடவடிக்கை எடுக்கப்பட்டுள்ளதாகவும், வடிகால் அமைக்கும் பணிகள் விரைவில் தொடங்கும் என்றும் தலைமைச்செயலாளர் சிவ்தாஸ் மீனா தெரிவித்தார்.

## கன மழை காரணமாக ஏற்பட்ட வெள்ள பாதிப்பினால் கல்லூரிச் சான்றிதழ்களை இழந்த மாணவ - மாணவிகளுக்கு கடனமின்றி நகல்கள்!

உயர் கல்வித் துறை இணைய தளம் உருவாக்கம்!

சென்னை, டிச. 25 - “கன மழை காரணமாக ஏற்பட்ட வெள்ள பாதிப்பினால் கல்லூரிச் சான்றிதழ்களை இழந்த மாணவ / மாணவிகளுக்கு கட்டணமின்றி அவற்றின் நகல்களை பெறுவதற்கு இணைய தளம் உயர் கல்வித் துறை

யால் உருவாக்கப்பட்டுள்ளது. தற்போது, தமிழ்நாட்டின் தென்மாவட்டங்களான கன்னியாகுமரி, திருநெல்வேலி, தூத்துக்குடி மற்றும் தென்காசி ஆகிய மாவட்டங்களில் பல பகுதிகளில் வரலாறு காணாத மழைப்பொழிவு ஏற்பட்டு

குமையான பாதிப்புகள் ஏற்பட்டுள்ளன. ஏற்கனவே, சென்னை, செங்கல்பட்டு, காஞ்சிபுரம் மற்றும் திருவள்ளூர் மாவட்டங்களில், “மிக ஜாம்” புயல் காரணமாக ஏற்பட்ட மழை வெள்ள பாதிப்பினால் கல்லூரி மற்றும்

பல்கலைக்கழகச் சான்றிதழ்களை இழந்த மாணவ / மாணவிகள் தங்கள் சான்றிதழ்களின் நகல்களை கட்டணமின்றி பெறுவதற்கு ஏதுவாக [www.mycertificates.in](http://www.mycertificates.in) என்ற இணையதளம் உயர்கல்வி துறையால் உருவாக்கப்பட்டுள்ளது.

தற்போது, கன்னியாகுமரி, திருநெல்வேலி, தூத்துக்குடி மற்றும் தென்காசி ஆகிய மாவட்டங்களை சேர்ந்த மாணவ / மாணவியர்களுக்கும் இழந்த சான்றிதழ்களின் நகல்களை பெற அச்சான்றிதழ்கள் பற்றிய விவரங்களை மேற்கண்ட இணையதளம் வாயிலாக பதிவு செய்து கொள்ளலாம்.

மாணவ / மாணவிகள் மேற்கண்ட இணையதளம் வாயிலாக சான்றிதழ்களின் விபரங்களை பதிவு செய்தபின் அவர்களது மின்னஞ்சலுக்கு ஒப்புக்க (Acknowledgement) அனுப்பப்படும்.

அவ்வாறு பதிவு செய்யப்பட்ட சான்றிதழ்களின் நகல்கள், கல்லூரி மற்றும் பல்கலைக்கழகத்திடமிருந்து பெறப்பட்டு, மாணவ / மாணவியர்களுக்கு, அவர்கள், எந்த



கிருஷ்ணகிரி மாவட்டம், தனி ஒன்றியம், முச்சக்கொண்டப்பள்ளி ஊராட்சி, பேலுப்பட்டி கிராமத்தில் நபாடு 2023-2024 ஆம் ஆண்டு திட்டத்தின் கீழ், ரூ.12 கோடியே 83 இலட்சம் மதிப்பில் தார்சாலை அமைக்கும் பணிகளை உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி துவக்கி வைத்தார். உடன் ஓசூர் சட்டமன்ற உறுப்பினர் ஓய்.பிரகாஷ், முன்னாள் சட்டமன்ற உறுப்பினர் பி.முருகன், ஓசூர் மாநகராட்சி மேயர் எஸ்.ஏ.சத்யா, ஒன்றியக் குழு தலைவர் சீனிவாசு ரெட்டி மற்றும் பலர் உள்ளனர்.

## வெளிநாடு செல்லும் தொழிலாளர்களின் பாதுகாப்பிற்கான புலம்பெயர்வோர் மசோதாவை ஒன்றிய அரசு சட்டமாக்கிட வேண்டும்!

தமிழ்நாடு விவசாயிகள் - தொழிலாளர்கள் கட்சித் தலைவர் பொன்குமார் வலியுறுத்தல்!

சென்னை, டிச. 25- “வெளிநாடு செல்லும் தொழிலாளர்களின் பாதுகாப்பிற்கான புலம்பெயர்வோர் மசோதாவை ஒன்றிய அரசு சட்டமாக்கிட வேண்டும்” என்று தமிழ்நாடு விவசாயிகள், தொழிலாளர்கள் கட்சித் தலைவர் பொன்.குமார் வலியுறுத்தியுள்ளார்.

இதுகுறித்து நடைபெற்ற கருத்தரங்கில் பொன். குமார் பேசியதாவது:- கட்டுமானத் தொழிலாளர்கள், வீட்டுப் பணியாளர்கள், ஓட்டுநர்கள் போன்ற அமைப்புசாராத தொழிலாளர்கள் தரமான வேலை, நல்ல சம்பளம் என்ற நம்பிக்கையோடு வெளிநாடுகளுக்கு புலம்பெயர்ந்து செல்கின்றனர். ஆனால், அந்த நாடுகளுக்குச் சென்ற பிறகு பல்வேறு இன்னல்களுக்கு இந்தத் தொழிலாளர்கள் ஆளாகின்றனர். குறிப்பாக, முகவர்கள் மற்றும் துணை முகவர்களால் போலியான வாக்குறுதி வழங்கப்பட்டு, அதிக அளவில் பணம் பெற்றுக் கொண்டு டிரிஸ்ட் விசாவில் வெளிநாடுகளுக்கு தொழிலாளர்களை அனுப்பி வைக்கின்றனர். அந்த நாடுகளுக்குச் சென்ற பின் சொல்லப்பட்ட வேலைவே, உறுதியளிக்கப்பட்ட சம்பளமோ அவர்களுக்கு கிடைப்பதில்லை. பல தொழிலாளர்கள் ஓட்டகம் மேய்க்க நிர்ப்பந்தப்படுத்தப்படுகின்றனர். குறைந்த சம்பளத்திற்கு நீண்ட நேரம் வேலை செய்ய வேண்டிய சூழ்நிலை ஏற்படுகிறது. இப்படிப்பட்ட நிலையில் வெளிநாடுகளுக்குச் சென்ற தொழிலாளர்களின் பால் போர்ட்கள் அந்த நாட்டு முதலாளிகளால் பறிமுதல் செய்து கொள்ளப்படுகிறது. இதனால் விரும்பிய நேரத்தில் தாயகம் திரும்ப முடியாத பிரச்சினைகளுக்கு ஆளாகின்றனர். இறந்து போன தொழிலாளர்களை தமிழ்நாட்டுக்கு கொண்டு வர முடியாத நிலை, செய்த வேலைக்கு உரிய சம்பளம் கிடைக்காத சூழல் இப்படி பல்வேறு பிரச்சினைகளை அந்நிய நாடுகளில் தொழிலாளர்கள் சந்திக்கின்றனர்.

இப்படிப்பட்ட புலம்பெயர்ந்த தொழிலாளர்களை பாதுகாப்பதற்காக 2010 ஆம் ஆண்டு தி.மு.க. ஆட்சி காலத்தில் தலைவர் கலைஞர் அவர்களால் வெளிநாடு வாழ் தமிழர் நலச் சட்டம் கொண்டுவரப்பட்டது. அந்த சட்டத்தின் மூலம் வெளிநாடு வாழ்



தமிழர் நல வாரியம் அமைக்கப்பட்டது. ஆனால் ஆட்சி மாற்றத்திற்கு பின், பத்தாண்டு கால அ.தி.மு.க. ஆட்சியில் அந்த சட்டமும், வாரியமும் முறையாக செயல்படாமல் முடக்கி வைக்கப்பட்டது. தற்போது தளபதி மு.க.ஸ்டாலின் அவர்கள் தலைமையில் மீண்டும் தி.மு.க. ஆட்சி ஏற்பட்ட பின் இந்த வெளிநாட்டில் உள்ள வெளிநாடு வாழ் தமிழர்கள் மற்றும் புலம்பெயர்ந்து செல்லும் தொழிலாளர்களைப் பாதுகாப்பதற்காக தலைவர் கலைஞரால் கொண்டுவரப்பட்ட அந்த சட்டத்தை கொண்டு நலவாரியம் அமைத்து அதற்கு திட்டங்கள் தீட்டி நடைமுறைப்படுத்துவதற்கு உத்தரவிட்டுள்ளார்கள்.

அதுபோல இந்த துறைக் காகவே ஒரு அமைச்சகம் ஏற்படுத்தப்பட்டு அதற்கு கே.எஸ்.மஸ்தான் அவர்களை அமைச்சராக நியமனம் செய்து இதை கண்காணிக்க ஏற்பாடு செய்துள்ளார். ஆனால் மத்தியில் உள்ள

மோடி அரசு இந்த தொழிலாளர்களைப் பற்றி கவலைப்படுவதில்லை. புலம்பெயரும் தொழிலாளர்களுக்கு 1993 ஆம் ஆண்டு சட்டத்தை உரிய திருத்தங்களுடன் தேவையான பாதுகாப்பு அம்சங்களுடன் அந்த மசோதா பாராளுமன்றத்தில் விவாதித்து நிறைவேற்றப்பட வேண்டும். ஆனால், இது அமைச்சர் சி.வி கணேசன் ஆகியோர் சிறப்புரை வரை அந்த மசோதாவை சட்டமாக்கப்படவில்லை. இவ்வாறு பொன். குமார் பேசினார்.

இந்த செயலை கண்டித்தும் விரைந்து இந்த மசோதாவை சட்டமாக்கப்படவில்லை. இவ்வாறு பொன். குமார் பேசினார்.

இந்த செயலை கண்டித்தும் விரைந்து இந்த மசோதாவை சட்டமாக்கப்படவில்லை. இவ்வாறு பொன். குமார் பேசினார்.

அருணோதய புலம்பெயர்வோர் அமைப்பின் இயக்குனர் டாக்டர் பெர்னாடி.சாமி, தேசிய வீட்டு பணியாளர் சங்க ஒருங்கிணைப்பாளர் எம்.வளர்மதி, Geneva Global அமைப்பின் பொறுப்பாளர் பி.பாலமுருகன், தொழிற்சங்க கூட்டமைப்பு பொதுச்செயலாளர் குருநாகலிங்கம் உட்பட பலர் உரையாற்றினர்.

## திராவிட இயக்க தீரர்கள் நினைவு நாள்

கு. காசிநாதன் டிசம்பர் 25 (1991)



தந்தை பெரியாரின் பகுத்தறிவுக் கொள்கையை இளமைக் காலம் முதல் தனது இறுதிக் காலம் வரை கடைபிடித்து வந்தவர்.

கழகம் துவங்கிய காலத்திலேயே கொடுங்கையூர் பகுதியில் கழகம் வளர்க்கப் பாடுபட்டவர்களில் இவரும் ஒருவர்.

கிளைச் செயலாளராகவும், புழல் ஒன்றிய அவைத் தலைவராகவும், பின்னர் கொடுங்கையூர் சென்னை மாநகராட்சிக்குள் இணைந்த பேரூர்மன்றம் 1வது வட்டக் கழகம் செயலாளராகவும் பொறுப்புகள் வகித்து கழகப் பணியாற்றியவர்.

கழகம் அறிவித்த அனைத்து போராட்டங்களிலும் பங்கேற்று சிறை சென்றவர்.

தலைமைக் கழகம் தி.மு.க.





முதலமைச்சர் மு.க. ஸ்டாலின் அவர்களை நேற்று முன்தினம் (23.12.2023) தலைமைச் செயலகத்தில், சட்டப்பேரவை துணைத் தலைவர் கு. பிச்சாண்டி மற்றும் அரசு தலைமைக் கொறடா முனைவர் கோவி. செழியன் ஆகியோர் சந்தித்து, மிக்ஜாம் புயல் பேரிடர் நிவாரணப் பணிகளுக்காக முதலமைச்சரின் பொது நிவாரண நிதிக்கு அமைச்சர் பெருமக்கள் அவர்களின் ஒரு மாத ஊதியமான 35 இலட்சத்து 70 ஆயிரம் ரூபாய், திராவிட முன்னேற்றக் கழக சட்டமன்ற உறுப்பினர்களின் ஒரு மாத ஊதியமான 91 இலட்சத்து 34 ஆயிரத்து 500 ரூபாய், என மொத்தம் 1 கோடியே 27 இலட்சத்து 4 ஆயிரத்து 500 ரூபாய்க்கான காசோலைகளை வழங்கினார்கள்.



மிக்ஜாம் கன மழை வெள்ள நேரத்திலும் உயிரைப் பணயம் வைத்து பணியாற்றிய பத்திரிகையாளர்கள் 400 பேருக்கு சென்னை பத்திரிகையாளர் மன்றத்தில் அரிசி, மளிகைப் பொருட்கள் ஆகியவற்றை மழைக்கால நிவாரணமாக அமைச்சர் உதயநிதி ஸ்டாலின் அவர்கள் வழங்கினார். இதில் அமைச்சர் பி.கே.சேகர்பாபு, மேயர் பிரியாராஜன் மற்றும் பலர் கலந்து கொண்டனர்.



சென்னை கிழக்கு மாவட்ட தி.மு.கமுகம் சார்பில் பிராடவே டான் போஸ்கோ பள்ளியில் ஏற்பாடு செய்யப்பட்டிருந்த கிறிஸ்துமஸ் பெருவிழா மற்றும் நலத்திட்ட உதவிகள் வழங்கும் நிகழ்ச்சியில் அமைச்சர் உதயநிதி ஸ்டாலின் அவர்கள் பங்கேற்று 2200 பேருக்கு புத்தாடை, அரிசி, மளிகைப் பொருட்கள் கிறிஸ்துமஸ் கேக் உள்ளிட்ட நலத்திட்ட உதவிகளை வழங்கினார். இதில் அமைச்சர் பி.கே.சேகர்பாபு, சென்னை மாநகராட்சி மேயர் ஆர்.பிரியாராஜன் மற்றும் பலர் உள்ளனர்.



விலை  
ரூ. 150/-



# முரசொலி

## யொங்கல் மலர்-2024

இருளைக் கிழிக்கும்  
உதயக் கதிர்களாய்  
ஜனவரித் திங்கள்  
15ஆம் நாள் வெளிவருகிறது.  
முன் பதிவிற்கு முந்தாங்கள்...



# திராவிட மாடல் அரசு 48



## இதோ மக்களைத் தேடிச் செல்கிறது, கோட்டை!

ஆட்சிக்கு வர வேண்டும் என்று நினைக்கும் ஒவ்வொரு கட்சியும், 'நாங்கள் ஆட்சிக்கு வந்தால், இந்தந்த நலத்திட்டங்களைச் செய்வோம்' என்று வாக்குறுதிகளை தந்து தேர்தலில் வாக்கு சேகரிக்கும்.

2021 சட்டமன்றத் தேர்தலில் ஒரு புதுமை நடந்தது. நம் திராவிட முன்னேற்றக் கழகம், கொடுத்த வாக்குறுதிகளை அடுத்தடுத்து நிறைவேற்றி வருகிறது. அந்த வாக்குறுதிகளுக்கு எல்லாம் மகுடம் வைத்தாற்போல் இருந்தது, நம் கழகத் தலைவர் அவர்கள் அறிவித்த 'உங்கள் தொகுதியில் ஸ்டாலின்' எனும் சபதம்.

பிரச்சாரக் களத்திலேயே சுமார் 4 இலட்சம் கோரிக்கை மனுக்களைப் பெற்றார் நம் கழகத் தலைவர். 2021 மே மாதம் ஆட்சிப் பொறுப்பேற்றவுடன், 'முதல்வரின் முகவரி' எனத் தனிப் பிரிவை

உருவாக்கி, அதன் மூலம் பிரச்சாரத்தின் போது பெற்ற மனுக்கள் மீது நடவடிக்கை எடுக்க உத்தர விட்டார். அந்த மனுக்களில் சுமார் 90 சதவிகிதம் அளவுக்குத் தீர்வுகள் வழங்கப்பட்டுள்ளன. எஞ்சிய மனுக்கள் மீதும் தீர்வு நடவடிக்கைகள், முயற்சிகள் மேற்கொள்ளப்பட்டு வருகின்றன. இவ்வாறு, பொறுப்பேற்ற 100 நாட்களில் மக்கள் மனம் குளிர, அவர்களது கோரிக்கைகள் நிறைவேற்றி வைக்கப்பட்டன.

'மக்களிடம் செல், மக்களுடன் இணைந்து பணியாற்று' என்ற பேரறிஞர் அண்ணா வகுத்துக் கொடுத்த பாதையில் நடைபோடும் நம் கழகத் தலைவர் அவர்கள், அண்ணாவின் வாக்கை நிறைவேற்றும் விதமாக, 'கன ஆய்வில் முதலமைச்சர்' எனும் திட்டத்தின் மூலம், தானே நேரடியாக களத்துக்குச் சென்று, மக்களின் பிரச்சினைகளுக்குத்

தீர்வு கண்டு வருகிறார்.

முதலமைச்சரின் அந்த முன்னெடுப்பில், மற்றும் ஒரு புதிய பாய்ச்சல்தான் 'மக்களுடன் முதல்வர்'. ஆம்... முதலில் மக்கள், முதல்வரைத் தேடி வந்தார்கள். பிறகு, முதல்வர் மக்களைத் தேடிச் சென்றார். இப்போது, தான் மட்டுமல்லாது, தன்னுடன் அரசாங்கத்தையும் கைப்பிடித்து அழைத்துச் சென்று மக்கள் முன் நிறுத்துகிறார். அதாவது, இப்போது செயின்ட் ஜார்ஜ் கோட்டையே மக்களைத் தேடிச் சென்று சேவைகளை வழங்க உள்ளது.

### உரிய நேரத்தில், விரைவு சேவை

'அரசின் சேவைகள் குறிப்பிட்ட காலத்துக்குள் பொதுமக்களுக்குக் கிடைப்பதை உறுதி செய்ய

வேண்டியது ஒவ்வொரு துறையின் பொறுப்பு' என்பது 'கன ஆய்வில் முதலமைச்சர்' திட்டத்தின் இலக்கு என்றால், அந்த சேவைகளைச் செழுமைப்படுத்தியும், எளிதாக மக்களிடம் சென்று சேர வேண்டும் என்பது 'மக்களுடன் முதல்வர்' திட்டத்தின் இலக்கு.

இந்தத் திட்டத்தின் கீழ், அரசிடம் தினமும் பொதுமக்கள் அதிகமாக அணுகும் 13 அரசுத் துறைகள் சார்ந்த கோரிக்கைகள், சேவைகள் அடையாளம் காணப்பட்டு, அவற்றை நிறைவேற்றி வைக்க இருக்கிறது நம் 'திராவிட மாடல் அரசு'.

முதற்கட்டமாக, இந்தத் திட்டம் நகர்ப்புற உள்ளாட்சி அமைப்புகளான மாநகராட்சிகள், நகராட்சிகள், பேரூராட்சிகள் ஆகியவற்றில் செயல்படுத்தப்பட உள்ளன. இரண்டாவது கட்டமாக, கிராமப்புற உள்ளாட்சி அமைப்புகளான வார்டு, கிராம ஊராட்சி அளவில் செயல்படுத்தப்பட உள்ளன.

### மாவட்டந்தோறும்... முப்பது நாட்களில்...

கடந்த டிசம்பர் 18 அன்று, கோயம்புத்தூர் மாவட்டத்தில் முதலமைச்சரால் இந்தத் திட்டம் தொடங்கி வைக்கப்பட்டது. மழையால் பாதிப்படைந்த சென்னை, காஞ்சிபுரம், திருவள்ளூர், செங்கல்பட்டு, திருநெல்வேலி, தூத்துக்குடி, கன்னியாகுமரி, தென்காசி உள்ளிட்ட 8 மாவட்டங்கள் தவிர, இதர 30 மாவட்டங்களில் இந்தத் திட்டம் தொடர்பாக முகாம்கள் அமைக்கப்பட்டு வருகின்றன. வரும் 2024 ஜனவரி முதல், மீதமுள்ள அந்த மாவட்டங்களில் முகாம்கள் நடத்தப்படும்.

இந்த 30 மாவட்டங்களில் 1,745 முகாம்கள் நடத்தப்பட உள்ளன. இந்த முகாம்களில் பெறப்படும் மனுக்கள் மீது 30 நாட்களுக்குள் சம்பந்தப்பட்ட துறைகளால் பரிசீலனை செய்யப்பட்டு, தகுதியின் அடிப்படையில் உரிய சேவைகள் வழங்கப்படும். ஒரு மாவட்டத்துக்கு 10 முகாம்கள் வீதம் நடைபெற உள்ளன.

ஒரு சேவையைப் பெறுவதற்கு அவ்வப்போது அரசு அலுவலகங்களுக்குச் சென்று வருவதால், மக்களுக்குக் கால விரயம், அலைச்சல், மனச்சோர்வு உண்டாகிறது. இவற்றைத் தவிர்க்கவே, மக்களின் வீடுகளுக்கு அருகிலேயே முகாம் அமைத்து, அங்கேயே ஒரு சேவையை வழங்குவதற்குத் தேவைப்படும் அனைத்து ஆவணங்களையும் பெற்று, தொடர்புடைய துறைகளுக்கு அனுப்பி வைக்கப்படுகின்றன. இதனால், எளிய மக்களும், அரசின் சேவைகளை எளிதாக, விரைவாகப் பெற முடியும்.

எவ்வளவு பெரிய திட்டங்களைத் தீட்டுகிறோம் என்பதில் இல்லை, வெற்றி... அவற்றை எந்த அளவுக்குப் பொதுமக்கள் எளிமையாக, விரைவாக அணுகும்விதத்தில் செயல்படுத்துகிறோம் என்பதில் உள்ளது உண்மையான அக்கறை. அந்த அக்கறைக்கு இன்னொரு பெயர்... 'திராவிட மாடல் அரசு'!

...சாதனை தொடரும்

### என்ன துறைகள்...

### என்ன சேவைகள்...

'மக்களுடன் முதல்வர்' திட்டத்தின் கீழ், பின்வரும் 13 அரசுத் துறைகளில், கீழ்க்கண்ட சேவைகள் வழங்கப்பட உள்ளன.

1) வருவாய் மற்றும் பேரிடர் மேலாண்மைத் துறை.

பட்டா மாற்றுதல், சர்வே விண்ணப்பங்கள், ஆன்லைன் பட்டா, ஆன்லைனில் பெயர் மாற்றுதல், வாரிசு சான்றிதழ், சாதிச் சான்றிதழ், ஓய்வூதியம்.

2) ஊரக வளர்ச்சித்துறை.

வீட்டு வரி, குடிநீர்ச் சூழாய் இணைப்பு, வீட்டு கட்டுமானத் திட்ட அனுமதி, மகளிர் மேம்பாட்டுக் கழகக் கடன்கள்.

3) நகராட்சி நிர்வாகத்துறை.

குடிநீர் மற்றும் சாக்கடை இணைப்புகள், பிரதம மந்திரி சிறு வணிகக் கடன், தெருவோர வியாபாரிகள் அடையாள அட்டை, புறம்போக்கு நில வரி, சொத்து வரி, தொழில் உரிமங்கள், கட்டுமான திட்ட அனுமதி, பிறப்பு, இறப்புச் சான்றிதழ், திடக் கழிவு மேலாண்மை.

4) ஆதி திராவிடர் நலத்துறை.

கல்வி உதவித் தொகை, வீடு கட்ட இடம், ஆன்லைன் பட்டா, தாட்கோ வங்கிக் கடன்.

5) பிற்படுத்தப்பட்டோர் / மிகவும் பிற்படுத்தப்பட்டோர் மற்றும் சிறுபான்மையினர் நலத்துறை.

தமிழ்நாடு சிறுபான்மையினர் பொருளாதார மேம்பாட்டுக் கழகக் கடன்கள் (டாம்கோ),

தமிழ்நாடு பிற்படுத்தப்பட்ட வகுப்பினர் பொருளாதார மேம்பாட்டுக் கழகக் கடன்கள் (டாப்செட்கோ), கல்வி உதவித் தொகை.

6) வீட்டு வசதி மற்றும் நகர்ப்புற வளர்ச்சித் துறை.

திட்ட அனுமதி, நில வகைப்பாடு மாற்றம், தமிழ்நாடு நகர்ப்புற வீட்டு வளர்ச்சி வாரிய குடியிருப்புகள், குடியிருப்பு உரிமையாளர் ஆவணம்.

7) தொழிலாளர் நலன் மற்றும் திறன் மேம்பாட்டுத் துறை.

பல்வேறு தொழிலாளர் நலன் வாரியங்களில் வழங்கப்படும் சேவைகள்.

8) கூட்டுறவுத் துறை.

கூட்டுறவு சொசைட்டி கடன்கள்.

9) சிறு, குறு, நடுத்தரத் தொழில்கள் துறை.

## பின்புலம்



### பவள விழா படத்திறப்பு!

1991 ஆம் ஆண்டு டிசம்பர் திங்கள் 21, 22 தேதிகளில் மதுரையில் திராவிட இயக்கப் பவள விழா நடைபெற்றது. நிதிக்கட்சி, சுயமரியாதை இயக்கம்,

திராவிடர் கழகம் என இயக்க முன்னோடிகளை நினைவு கூறும் வகையில், பல்வேறு ஏற்பாடுகள் மேற்கொள்ளப் பட்டிருக்கின்றன. கழக இளைஞர் அணி சார்பாக அன்றைய இளைஞர் அணிச் செயலாளரும் இன்றைய கழகத் தலைவருமான மாண்புமிகு முதலமைச்சர் அவர்கள் மாநாட்டின் முதல் நிகழ்வாக கழகப் போராட்டங்களில் பங்கேற்ற தியாகிகளின் படத்தினை திறந்து வைத்தார். அப்போது அவருடன் நானும் இடம்பெற்ற நிகழ்வு இன்றைக்கு நினைத்தாலும் பெருமையாக இருக்கிறது.

-இல.மேகநாதன், தலைமைச் செயற்குழு உறுப்பினர், திருக்குவளை, நாகப்பட்டினம் மாவட்டம்.

இது போன்ற அரிய புகைப்படங்களை சிறுகுறிப்புடன் எங்களுக்கு அனுப்புங்கள். அலைபோசி எண் அலசியம். அனுப்ப வேண்டிய முகவரி : அன்பகம், 614, அண்ணா சாலை, தேனாம்பேட்டை, சென்னை-600018. வாட்ஸ்ப் எண் : 90033-24473 மின்னஞ்சல் youthwing@dmk.in

### கருவூலம்

எம்.ஜி.ஆரை மீட்ட


கலைஞர்!

1989 ஆம் ஆண்டுக் கழக ஆட்சி யின்போது, சென்னை தரமணியில் திரைப்பட நகரம் அமைக்க அடிக்கல் நாட்டினார் கலைஞர். அப்போது ஒன்றிய அமைச்சராக இருந்த உலோத்திராவை அழைத்துவந்து அடிக்கல் நாட்டியது. அடுத்து ஆட்சிக்கு வந்த ஜெயலலிதா, அந்தத் திரைப்பட நகருக்கு தனது வயரைச் சூட்டிக் கொண்டு, திறந்து வைத்தார். கலைஞர் மீண்டும் 1996 ஆட்சியில் அமர்ந்தபோது திரைத்துறை யினரின் கோரிக்கையை ஏற்றுத் தரமணி திரைப்பட நகருக்கு எம்.ஜி.ஆர் வயரைச் சூட்டினார்.

## திராவிடத்தால் வாழ்கிறோம்

339

எழுத்து : கோவி.லெனின்  
ஒலியம் : கி.சொக்கலிங்கம்



-வாழ்வோம்